
༧ ཨོཾ་ཨཱཿ ཝ་གིནྡ་པཱཛྙ་སྭ་བྷ བྷ་ཊིཿཏ་ས་མུ་དྲ་སརྦ་སིདྡྷིདྲཾ 





༄༅། །རྒྱལ་ཡུམ་སྙིང་པོའི་རྣམ་བཤད་ཉིན་ 
བྱིད་དབང་པོ་བཞུགས་སོ།། 


2007 


དཀར་ཆག 
རྗེ་བླ་མའི་གསོལ་འདེབས་ཐུགས་རྗེ་བསྐུལ་བའི་རོལ་མོ་ཞེས་བྱ་བ་བཞུགས་ 
འཇམ་དབྱངས་ཀུན་དགའ་ཆོས་བཟང་གི་སློབ་མ་གཞུང་བརྒྱ་པ་དངོས་གྲྭབ་ 
དཔལ་འབར་གྱེས་མཛད་པའི་རྒྱལ་ཡུམ་སྙིང་པོའི་རྣམ་བཤད་ཉིན་བྱེད་དབང་ 


པོ་བཞགས་སོ།། ༤ ་” ༥༩ 


༄༅། །རྗེ་བླ་མའི་གསོལ་འདེབས་ཐུགས་རྗེ་བསྐུལ་བའི་ 


༢ ༡༩༧ ལྷ ༧༤ རའ 


རོལ་མོ་ཞེས་བྱ་བ་བཞུགས་སོ།། 


དངོས་གྲྭབ་ཀུན་སྩོལ་རྩ་བརྒྱུད་བླ་མ་དང་། །ཡི་དམ་ཞི་ཁྲོ་ 
སངས་རྒྱས་བྱང་སེམས་སོགས། །སྐྱབས་གནས་རབ་ 
འབྱམས་བདེན་པའི་བྱིན་མཐུ་ཡིས། །ཡིད་ལ་སྨོན་པའི་དོན་ 
འདི་འགྲུབ་གྱུར་ཅིག །ངགྭ་གི་དབུང་པོའི་ཐུགས་བསྐྱེད་ལྷ་ 
ལམ་དུ། །ཡོངས་ཤར་མཁྱེན་པའི་དཀྱིལ་འཁོར་རབ་རྫོགས་ 
ཤིང་། །ལེགསུ་བཤུད་གསུང་གི་འོད་དཀར་འབུམ་འཕྲེ་ 
བ། །ཐུབ་བསྟན་རྒྱ་མཚོོའི་གཉེན་གྱུར་དེ་ལ་འདུད། །མདོ་ 
རྒྱད་གངས་ཀྱི་རི་བོ་ལས་འོངས་པའི། །སྙན་བརྒྱད་ཚད་མ་ 
དལ་འབབ་རྣམ་བཞིའི་རྒྱུན། །ཐུགས་གསང་མ་དྲོས་མཚོ་རུ་ 
འཁྱིལ་བ་ཡི། །སློབ་བཤད་གདེངས་ཅན་དབང་པོར་གསོལ་ 


ར 


བ་འདེབས། །ཕྱི་རུ་ཞི་དུལ་བསླབ་པའི་བརྟུལ་ཞུགས་ 
མཛེས། །ནང་དུ་བྱང་ཆུབ་སེམས་ཀྱིས་ཐུགས་རྒྱད་ 
གཏམས། །གསང་བ་རིམ་གཉིས་ཟབ་མོར་རྟག་གཞོལ་ 
བའི། །གསུམ་ལྔན་རྡོ་རྗེ་འཛིན་པར་གསོལ་བ་འདེབས། །ལྔ་ 
བདོའི་སྨག་རུམ་ཡོངས་སུ་དཀྲིགས་པའི་དུས། །ཁྱེད་ཉིད་ཞི་ 
བའི་དབྱིངས་སུ་མནལ་མཛད་ན། །ལམ་སྟོན་མཚན་མོའི་ 
མགོན་སྐྱབས་སུ་ཡིས་བྱེད། །ཀྱེ་མ་སྐྱབས་གཅིག་བརྩེ་ཆེན་ 
དབྱིངས་ནས་དགོངས། །དེ་ཕྱིར་མགོན་ཁྱེད་གཡར་དམ་མི་ 
འདོར་བ། །སྙིགས་དུས་བསྟན་འགྲོའི་རྒུད་མུན་སེལ་བའི་ 
སླད། །མཆོག་སྤྲལ་ངོ་མཚར་ཉིན་མོར་བྱེད་པའི་མགོན། ། 
རིགས་བཟང་ཤར་རིའི་ཕྲག་པར་མྱུར་འབྱོན་གསོལ། སྐྱེ 
བའི་ཕྲེང་བར་ཁྱེད་ཞབས་ཡིད་བཞིན་ནོར། །གུས་པས་ 


གཙུག་གི་རྒྱན་དུ་ཉེར་འཆང་སྟེ། །གསུང་གི་བདུད་རྩིས་རྟག་ 

༨ | ༨ ༧ ,༤༨ ,6༽. 
ཏུ་འཆོ་བ་དང་། །བྱང་ཆུབ་ཐོབ་ཀྱང རེགས་བདག་མ་འབྲལ་ 
༢༨ ° ཕེ ° ° ེ གེ ལེ ༧ ཅེ ༦༽ 
ཤོག །སྐྱབས་གནས་ཀུན་འདུས་དཔའ་ ལྡན་བླ་མ་ཡ། ། 

= ཿ མི ༧ ° ༨ ,༨༦༽. ༠༤༨ ཅེ ° ཅེ ° 
མཁྱེན་བརྩེ་ནུས་པ་ཆེན་པོའི་བྱིན་རླབས་དང་། །བདག 
སོགས་རྩེ་གཅིག་གདུང་བས་གསོལ་བཏབ་མཐུས། །ཇི་ལྟར་ 
སྨོན་པ་བཞིན་དུ་འགྲུབ་པར་ཤོག། །།ཅེས་པ་འདེཡང་ཀུནམཁྱེན 
ཕྱག་ན་པདྨོའི་རིགས་ཀྱི་ཅོད་པར་དམ་པ་བདག་ཅག་རྣམས་ཀྱི་འདྲེན་མཆོག་བཀའ་ 
དྲིན་མཚུངས་མེད་ཁྱབ་བདག་འཁོར་ལོའི་མགོན་པོ་༧བཅོ་བརྒྱད་ཁྲི་ཆེན་རྡོ་རྗེ་འཆང་ 
ཆེན་པོ་ངག་དབང་མཁྱེན་རབ་ལེགས་བཤད་རྒྱ་མཚོ་བཀྲ་ཤིས་གྲགས་པའི་རྒྱལ་ 
མཚན་དཔལ་བཟང་པོའི་ཞལ་སྔ་ནས་གཟུགས་སྐུ་ཆོས་དབྱིངས་སུ་ཐིམ་ཚུལ་བསྟན་ 
སྐབས་འདི་ག་རཱ་ཛ་པུར་འདུས་ཚོགས་ནས་བླ་མཆོད་དང་འབྲེལ་མཆོད་སྤྲིན་སྤྲོ 
སྐབས་ཚོགས་ཡོངས་ནས་གསུང་བསྐུལ་མཛད་རྒྱུར་ས་སྐྱ་ཁྲི་འཛིན་སྒྲོལ་མ་ཕོ་བྲང་ 
པ་ངག་དབང་ཀུན་དགས་ལྷག་བསམ་དད་འདུན་རྩེ་གཅིག་པས་སྨོན་པའོ།། །། 


༄༅། །རྒྱལ་ཡུམ་སྙིང་པོའི་རྣམ་བཤད་ཉིན་བྱེད་དབང་ 


པོ་བཞུགས་སོ།། 


སྲས་བཅས་རྒྱལ་བའི་བགྲོད་པ་གཅིག་པའི་ལམ། །འཁོར་ 
འདས་འཆིང་གྲོལ་ཀུན་གྱི་གཞིར་གྱུར་པ། །གསལ་སྟོང་ཟུང་ 
དུ་འཇུག་པ་ཆོས་ཀྱི་དབྱིངས། །དུས་གསུམ་རྒྱལ་བའི་ཡུམ་ 
ལ་ཕྱག་འཚལ་ནས། །འབུམ་སྡེ་ལྔ་ལས་ཟབ་མོ་སྟོང་པ་ 
ཉིད། །བརྗོད་བྱར་སྟོན་པ་ཤེར་ཕྱིན་ཐུགས་ཀྱི་འབུམ། །དེ་དོན་ 
བསྔུས་པ་རྒྱལ་ཡུམ་སྙིང་པོའི་མདོ། །ཐེག་མཆོག་བསྟན་པའི་ 
པད་ཚལ་རྒྱས་ཕྱིར་བཤད། །དག་པའི་འདོན་ཐབས་ཐེམ་ 
ཡིག་བརྒྱ་ཡིས་བཏབ། །གོ་བདེའི་འཆད་ཚུལ་ཚིག་དོན་ལྷག་ 
པར་བཀྲལ། །ཟབ་མོའི་ཉམས་ལེན་གནད་ཀྱི་བསྡུས་དོན་ 
བསྟན། །དེ་ལྟར་གསུམ་ལས་དང་པོ་ནི། ལྷག་ཆད་བྲལ་བའི་ 

མདོའདི་ལྨ་མོ་ཀ་ཉིཤུ་རྩ་བདུན་ཡོད། མེད་པ་སུམ་བཅུ་རྩ་ 
བདུན་ཏེ། །དེ་ནི་ཉི་ཤྭུ་ར་ལྔའོ། །ཏེ་ནི་བཅུ་གཅིག་མཐའ་རྟེན་ 
གྱི། །དེ་ཏེ་གཉིས་ཀྱི་ཁྱད་པར་ནི། །ད་རྟེན་དེ་ཞེས་བརྗོད་བྱ་ 
སྟེ། །མེད་དེ་ཡོད་དེ་བཤད་དེའོ། །ན་ས་ར་ལ་ཏེ་བྱུང་ 
སྟེ། ཡིན་ཏེ་གཉིས་ཏེ་མ་ནོར་ཏེ། །གལ་ཏེ་ཞེས་པ་ལྟ་བུའོ། ། 

རིགས་བུ་ཟུང་ སྦྱར་ གཉིས་ དང་ ནི། །ཡ་གྱལ་ རིགས་ བུ་གཅིག་ 
ཏུ་ཡོད། །ཤཱ་རིའི་བུ་ནི་བརྒྱད་པོ་ལ། །དཱ་བ་ཏི་ནི་གཉིས་སུ་ 
ཡོད། །དེ་ཡང་གཉིས་པ་ཐ་མ་འོ། །རྒྱལ་བའི་བཀའ་ནི་ 
གསུམ་ཀ་ཚང་། །གཉིས་པ་འཆད་ཚུལ་ལ། ལོ་ཙཱ་བས་ 
བཀོད་པའི་རྒྱ་བོད་ཀྱི་མཚན་བཤད་དེ་ཡུམ་ལ་ཕྱག་འཚལ་བ་ 
དང་། ཡུམ་ཤེར་ཕྱིན་གྱི་ཚིག་དོན་ཞིབ་ཏུ་བཤད་པ་ 
གཉིས། དང་པོ་ལ། མཚན་བཤད་པ་དང་ཕྱག་འཚལ་བ་ 
གཉིས། དང་པོ་ནེ། རྒྱ་གར་སྐད་དུ་བྷ་ག་ཝ་ཏི་པྲཛྙཱ་པ་ར་མི་ཏ 

ཧཱི་ད་ཡ། བོད་སྐད་དུ་བཅོམ་ལྡན་མ་ཤེས་རབ་ཀྱི་ཕ་རོལ་ཏུ་ 
ཕྱིན་པའི་སྙིང་པོ་ཞེས་སོ། །དེ་ཡང་ཅུང་ཟད་བཤད་ན། རྒྱ་ 
གར་འཕགས་པའི་ཡུལ་ན་སྐད་རིགས་མི་འདྲ་བ་བཞི་ཡོད་ 
པའི་ནང་ནས། ལེགས་པར་སྦྱར་བ་སསྟཱ་ཏ་ལྷ་ཡི་སྐད་དུ་ཟབ་ 
ཡ་ཞེས་འབྱུང། དེ་བད་སྐད་དུ་བསྒྱུར་ན། བྷ་ག་ཝ་ཏིནི 
བཅོམ་ལྡན་འདས་མ། པཛྙཱ་ནི་ཤེས་རབ། པ་ར་ནི་ཕ་ 
རོལ། མི་ཏ་ནི་ཕྱིན་པ། ཧྲི་ད་ཡ་སྙིང་པོ་ཞེས་པ་གཅིག་ 
འབྱུང་། མཚན་དེའི་དོན་བཤད་ན། དེ་ཡང་བཅོམ་ལྡན་ནི 
བདུད་བཞི་བཅོམ་ཞིང་དབང་ཕྱུག་གི་ཡོན་ཏན་དྲུག་དང་ལྡན་ 
པ་ལ་སྔ་རབས་པ་དག་འཆད་ཅིང་། འཇམ་དབྱངས་ས་པཌ་ 
གྱིས་བཞི་བཅོམ་དྲུག་ལྡན་ལ་འཆད་པ་བཀག་མོད། གང་ 
ལྟར་ཡང་སྤང་བྱ་མི་མཐུན་པའི་ཚོགས་ཐམས་ཅད་བཅོམ་ 

ཞིང་། ཐོབ་བྱ་ཡོན་ཏན་གྱི་ཚོགས་མཐའ་དག་དང་ལྡན་པས་ 
སོའི་སྐྱེ་བོ་དང་ཉན་ཐོས་དང་རང་རྒྱལ་དང་རྒྱལ་སྲས་ 
འཕགས་པའི་མཆོག་རྣམས་ཀྱི་ཡང་སྤྱོད་ཡུལ་ལས་འདས་སོ་ 
ཞེས་པ་ནི། རྒྱ་དཔེ་ལ་མེད་པ་ལོ་ཙཱ་བས་བཀོད་པའི་ཚིག་ 
_ གོ །མ་ནེ། དུས་གསུམ་གྱི་རྒྱལ་བ་མ་ལུས་པ་བསྐྱེད་པར་ 
བྱེད་པའི་ཡུམ་ཡིན་པའི་དོན་གྱིས་ན་མའོ། །ཤེས་རབ་ཀྱི་ཕ་ 
རོལ་ཏུ་ཕྱིན་པ་ནི། གཞུང་ལམ་འབྲས་བུའི་ཤེར་ཕྱིན་གསུམ་ 
ལ་སྐབས་གཞན་དུ་བཤད་ཅིང་། འདིར་རྣམ་གྲངས་གསུམ་ 
གྱི་སྒྲོ་ནས་བཤད་ན། ཤེས་པ་ནི། སྐྱེ་འགྲོ་མཐའ་དག་གི་རྒྱུད་ 
ལ་ཡོད་པའི་གསལ་རིག་ཙམ་མོ། །རབ་ནི། དེ་ལས་རབ་ 
དང་མཆོག་ཏུ་གྱུར་པ་ཐོས་བསམ་ལས་བྱུང་བའི་ཤེས་རབ་ 


བོ། །ཕ་རོལ་ཏུ་ཕྱིན་པ་ནི། སྲ་མ་དེ་གཉིས་ལས་ཕ་རོལ་ 


༼ 


ུ་ངུསཤརཕྱིན་གྱི་མདོ་མཐའ་དག་གི་བརྗོདདོན་སྟོན་པར 
བྱེད་པས་ན་སྙིང་པོའོ། །གཉིས་པ་ཕྱག་འཚལ་བ་ནི། བཅོལ་ 
ལྡན་འདས་མ་ཤེས་རབ་ཀྱི་ཕ་རོལ་ཏུ་ཕྱིན་མ་ལ་ཕྱག་འཚལ་ 
ལོ་ཞེས་པ་སྟེ། ཟབ་མོའི་མདོ་འདི་བསྒྱུར་བའི་བར་ཆད་ཞི་ 
བའི་ཆེད་དུ་ལོ་ཙཱ་བས་བཀོད་དོ། །གཉིས་པ་ཡུམ་ཤེར་ཕྱིན་གྱི་ 
བསྟན་པ་དང་། ཆོས་ཕུན་སུམ་ཚོགས་པ་བྱེ་བྲག་ཏུ་བཤད་པ་ 
གཉིས། དང་པོ་ལ། དུས། སྟོན་པ། གནས། འཁོར་ཕུན་ 
སུམ་ཚོགས་པ་དང་བཞི། དང་པོ་ནི། འདི་སྐད་བདག་གིས་ 
ཐོས་པའི་དུས་གཅིག་ན་ཞེས་པས་བསྟན། འདི་ཡང་དོན་ 
གསུམ་གྱིས་བཤད་པར་བྱས་ཏེ། འདི་སྐད་ཐོས། བདག་ 
གིས་ཐོས། དུས་གཅིག་ན་ཐོས་ཅེས་པས་ཏེ། དང་པོ་ 

ནི། ཆོས་འདིའི་སྐད་ཙམ་ཐོས་ཀྱི་དོན་ཟབ་མོ་ནི་མ་རྟོགས་ 
ཞེས་ཆོས་འདི་རྟོགས་དཀའ་བར་བསྟན། གཉིས་པ་ 
ནི། བཀའ་བསྣུ་བ་པོ་དག་གིས་སྟོན་པ་ལས་དངོས་སུ་ཐོས་ཀྱི་ 
གཞན་ལས་བརྒྱུད་པ་ནི་མ་ཡིན་ནོ་ཞེས་ཆོས་འདི་སྒྲོ་བསྐུར་ 
དང་བྲལ་བར་བསྟན། གསུམ་པ་ནི། དུས་གཅིག་ན་ཆོས་ 
འདི་ཐོས། དུས་གཞན་དུ་ཆོས་གཞན་དང་གཞན་ཐོས་ཞེས་ 
བཀའ་བསྡུ་བ་པོ་མང་དུ་ཐོས་པའི་ཡོན་ཏན་ཆེ་བར་བསྟན་ 
ཏོ། །གཉིས་པ་སྟོན་པ་ཕུན་སུམ་ཚོགས་པ་ནི་བཅོམ་ལྡན་ 
འདས་ཞེས་པས་བསྟན། གསུམ་པ་གནས་ཕུན་སུམ་ཚོགས་ 
པ་ནི་རྒྱལ་པོའི་ཁབ་བྱ་རྒོད་ཕུང་པོའི་རི་ལ་ཞེས་པས་བསྟན་ 
ཅིང་། རྒྱལ་པོའི་ཁབ་ནི་རྒྱལ་པོའི་ཁང་བཟངས། བྱ་རྒོད་ 
ཕུང་པོའི་རི་ནི་བྱ་རྒོད་སྤྲངས་པ་དང་འདྲ་བའི་རི་སྟེ། ཁྱིམ་པ་ 


དང་རབ་ཏུ་བྱུང་བ་གཉིས་ཀྱི་གནས་ཀྱི་དབྱེ་བ་ཡིན་ནོ། །བཞི་ 


9 


པ་འཁོར་ཕུན་སུམ་ཚོགས་པ་ནི། དགེ་སློང་གི་དགེ་འདུན་ 
ཆེན་པོ་དང་བྱང་ཆུབ་སེམས་དཔའི་དགེ་འདུན་ཆེན་པོ་དང་ 
ཐབས་གཅིག་ཏུ་བཞུགས་ཏེ་ཞེས་པས་བསྟན། དེ་ཡང་དགེ་ 
སློང་གི་དགེ་འདུན་ནི་བསྙེན་པར་རྫོགས་པ་ཤ་སྟག་གོ །ཆེན་ 
ཏན་གྱི་ཆེ་བ་ནི་ཐམས་ཅད་ཀྱང་དགྲ་བཅོམ་པ། ཟག་པ་ཟད་པ་ 
ཞེས་སོགས་སོ། །བྱང་ཆུབ་སེམས་དཔའི་དགེ་འདུན་ཆེན་པོ་ 
ནི་བྱང་བ་རང་དོན་སྤངས་པ་ཕུན་སུམ་ཚོགས། ཆུབ་པ་ 
གཞན་དོན་རྟོགས་པ་ཕུན་ཚོགས་ཏེ་མཐར་ཐུག་གི་སྤངས་ 
རྟོགས་དབྱེར་མེད་ཀྱི་བྱང་ཆུབ་ཡང་དང་ཡང་དུ་སེམས་པར་ 
བྱེད་པའོ། །ཆེན་པོ་ལ་གཉིས་ཏེ། གྲངས་ཀྱི་ཆེ་བ་ནི་བཟང་ 
སྐྱོང་ལ་སོགས་པ་ཚད་མེད་པ་བྱེ་བ་ཁྲག་ཁྲིག་ཅེས་སོ། །ཡོན་ 


ཏན་ཀྱི་ཆེ ་བ་ནི་ས་ཐོབ་པ་ཤ་སྟག་སྟེ་རྒྱལ་བའི་ཡུམ་ལས་ 

གསུངས་པ་ལྟར་རོ། །ཐབས་གཅིག་ཏུ་བཞུགས་པ་ནི་སྟོན་ 
འཁོར་དུས་མཚུངས་པ་ལ་བྱའོ། །གཉིས་པ་ཆོས་ཕུན་སུམ་ 
ཚོགས་པ་ལ། བྱིན་གྱིས་བརླབས་པའི་བཀའ། ཞལ་ནས་ 
གསུངས་པའི་བཀའ། རྗེས་སུ་གནང་བའི་བཀའ་དང་ 
གསུམ། དང་པོ་ལ་ཇི་ལྟར་བྱིན་གྱིས་བརླབས་པའི་ཚུལ་ 

དངོས། ཡུམ་ཤེར་ཕྱིན་གྱི་རང་བཞིན་གཏན་ལ་ཕབ་པ། ཤེར་ 
ཕྱིན་དུས་གསུམ་རྒྱལ་བའི་ཡུམ་དུ་བསྟན་པ། ཡུམ་ཤེར་ཕྱིན་ 
སྔགས་དང་གཉིས་སུ་མེད་པའི་ཚུལ་ལོ། །དང་པོ་ལ་ཏིང་ངེ་ 
འཛིན་གང་གིས་བྱིན་གྱིས་བརླབས་པ། གང་ཟག་གང་བྱིན་ 
གྱེས་བརླབས་པ། ཚུལ་ཇི་ལྟར་བྱིན་གྱིས་བརླབས་པའོ། ། 
དང་པོ་ནེ། དེའི་ཚེ་བཅོམ་ལྡན་འདས་ཟབ་མོ་སྣང་བ་ཞེས་བྱ་ 
བའི་ཆོས་ཀྱི་རྣམ་གྲངས་ཀྱི་ཏིང་ངེ་འཛིན་ལ་སྙོམས་པར་ 


༨༨༤ ༨ 


ཞུགས་སོ་ཞེས་པས་བསྟན། དེའེ་དོན་སྟོན་འཁོར་ལྷན་ཅིག་ཏུ་ 


] ] 


འཚོགས་པ་དེའི་ཚེ། བཅོམ་ལྡན་འདས་རྟོགས་པར་དཀའ་ 
བ། ཟབ་མོ་སྟོང་པ་ཉིད་ཡུལ་སྣང་གི་རྣམ་པར་ཤར་བ། སྣང་ 
སྙོང་ཟུང་འཇུག་ཅེས་བྱ་བའི་ཆོས་ཀྱི་རྣམ་གྲངས་ཀྱི་ཏིང་ངེ་ 
འཛིན་ལ་རྩེ་གཅིག་ཏུ་སྙོམས་པར་ཞུགས་སོ་ཞེས་པའོ། །འདི་ 
ནི་འོག་ནས་འབྱུང་བའི་མདོ་མཐའ་དག་གི་བརྗོད་དོན་གྱི་ལུས་ 
མདོར་བསྟན་པ་ཡིན་ནོ། །གཞན་དག་གིས་ཟབ་མོའི་ཏིང་ངེ་ 
འཛིན་གདུལ་བྱའི་རྒྱུད་ལ་སྣང་བར་བྱེད་པ་ཞེས་འབྲུ་སྣོན་པས་ ྦ 
ནི་མདོའི་དོན་མ་རྟོགས་སོ། །གཉིས་པ་གང་ཟག་གང་བྱིན་ 
གྱིས་བརླབས་པ་ནི། སྤྱན་རས་གཟིགས་དང་ཤཱ་རིའི་བུ 
གཉིས་བྱིན་གྱིས་བརླབས། གསུམ་པ་ཚུལ་ཇི་ལྟར་བྱིན་གྱིས་ 
བླརླབས་པ་ལ། སྤྱན་རས་གཟིགས་ལན་འདེབས་པ་པོར་བྱིན་ 


བླརླབས་པ། དྲིས་པའི་ལན་གྱིས་ཤེར་ཕྱིན་ལ་ལྟ་ཚུལ་མདོར་ 

བསྟན་པ་དང་གསུམ། དང་པོ་ནེ། ཡང་དེའི་ཚེ་ཞེས་སོགས་ 
ཀྱིས་བསྟན། དེའི་དོན་སྟོན་པ་ཏིང་ངེ་འཛིན་ལ་མཉམ་པར་ 
བཞག་པར་མ་ཟད། ཡང་དེའི་ཚེ་བྱང་ཆུབ་སེམས་དཔའ་ 


༨༩ ༨ ༨ ༨ ་༦༽ 


སེམས་དཔའ་ཆེན་པོ་སོ་སོ་སྐྱེ་བོའི་ས་ལས་རིང་དུ་འཕགས་པ་ 
ཐུགས་རྗེའི་ སྤྱན་རས ཀྱིས་སེམས་ཅན་ཀྱི་དོན་ལ་ཉིན་མཚན་ 
དུས་དྲུག་དུ་གཟི གས་ ཤིང་ཡོན་ཏན་དུ་མ་ལ་མངའ་བརྙེས་ 
པའི་དབང་ཕྱུག་སྟེ། ཤེས་རབ་ཀྱི་ཕ་རོལ་ཏུ་ཕྱིན་པ་སྟོང་པ་ 
ཉིད་རྟོགས་པའི་ཟབ་མོའི་སྤྱོད་པ་ཉིད་ལ་རྣམ་པར་བལྟ་ཞི ང་ 
ཕུང་པོ་ལྔ་པོ་དེ་དག་ལ་ཡང་ཡེ་གདོད་མ་ནས་རང་བཞིན་གྱིས་ 
སྟོང་པར་རྣམ་པར་བལྟའོ། །གཉིས་པ་ཤཱ་རིའི་བུ་བྱིན་གྱིས་ 
བླརབས་པ་ནི། དེ་ནས་སངས་རྒྱས་ཀྱི་མཐུས་ཚེ་དང་ལྡན་པ་ 
ཤ་རིའི་བུས་བྱང་ཆུབ་སེམས་དཔའ་སེམས་དཔའ་ཆེན་པོ་ 


འཕགས་པ་སྤྱན་རས་གཟིགས་དབང་ཕྱུག་ལ་དྲི་བ་འདི་སྐད་ 

ཅེས་སྨྲས་སོ། །ཇི་ལྟར་སྨྲས་ན། ཤ་རིའི་བུ་རང་གི་སྟན་ལས་ 
ལངས་ནས་བླ་གོས་ཕྲག་པ་གཡོན་ལ་བཟར། པཱས་མེ་ 
གཡས་པའི་ལྷ་ང་ས་ལ་བཙུགས་ཏེ་དྲིས་པ་ནི། རིགས་ཀྱི་ 
བུའམ་རིགས་ཀྱི་བུ་མོ་གང་ལ་ལ་ཤེས་རབ་ཀྱི་ཕ་རོལ་ཏུ་ཕྱིན་ 
པ་ཟབ་མོའི་སྤྱོད་པ་སྤྱད་པར་འདོད་པ་དེས་ཇི་ལྟར་བསླབ་པར་ 
བྱ། དེ་སྐད་ཅེས་སྨྲས་པ་དང་ཞེས་སོ། །དེ་ཡང་ཤཱ་རིའི་བུ་ནི་ 
བྱའོ། །རིགས་ཀྱི་བུ་ནི་རིགས་ཅན་གསུམ་ཅི་རིགས་པས་ 
བསྡུས་པའི་རྟེན་སྐྱེས་པ། རིགས་ཀྱི་བུ་མོ་ནི་རིགས་ཅན་ 
གསུམ་ཅི་རིགས་པས་བསྡུས་པའི་རྟེན་བུད་མེད་དོ། །བབ་ 
མོའི་སྤྱོད་པ་སྤྱད་པར་འདོད་པ་ནི་སྟོང་ཉིད་ཟབ་མོ་རྟོགས་པའི་ 
སྤྱོད་པ་དང་སྤྱད་ཅིང་ཉམས་སྲུ་ལེན་པར་འདོད་པ་དེས་ཞེས་ 


པའོ། །གསུམ་པ་དྲིས་པའི་ལན་གྱིས་ཤེར་ཕྱིན་ལ་ལྟ་ཚུལ་ 

མདོར་བསྟན་པ་ནི། བྱང་ཆུབ་སེམས་དཔའ་ཆེན་པོ་འཕགས་ 
པ་སྤྱན་རས་གཟིགས་དབང་ཕྱུག་གིས་ཚེ་དང་ལྡན་པ་ཤཱར་དཱ་ 
ཏིའི་བུ་ལ་འདི་སྐད་ཅེས་སྨྲས་སོ། །ཤཱ་རིའི་བུ་རིགས་ཀྱི་ 
བུའམ། རིགས་ཀྱི་བུ་མོ་གང་ལ་ལ་ཤེས་རབ་ཀྱི་ཕ་རོལ་ཏུ་ 
ན་་ཟབམའིྱད་པསྦྱད་པར་དདཔདསའདི་ལྟར་རྣ 
པར་ལྟ་བར་བྱ་སྣེ་ཕུང་པོ་ལྔ་པོ་དེ་དག་ཀྱང་རང་བཞིན་གྱིས་ 
སྟོང་པར་ཡང་དག་པར་རྗེས་སུ་བལྟའོ། །གཉིས་པ་ཡུམ་ཤེར་ 
ཕྱིན་གྱི་རང་བཞིན་གཏན་ལ་ཕབ་པ་ལ་མྱོང་བ་མཚན་ཉིད་བཞི་ 
ལྡན་དྭ་ཤར་ཚུལ། རྟོགས་པ་ཟབ་མོ་བརྒྱད་ལྡན་དུ་ཐོབ་ 
ཆུལ། འཁོར་འདས་ཡུལ་གྱི་འཛིན་པ་ལས་གྲོལ་ཚུལ། དེས་ 
ན་ཤེར་ཕྱིན་ཉམས་སུ་བླང་བར་གདམས་པ། ཉམས་སྲ་ 
བླངས་པའི་ཤེར་ཕྱིན་གྱི་ཕན་ཡོན་དང་ལྔའོ། །འདི་དག་ལ་ 
འཆད་ཚུལ་གཉིས་ཏེ། དངོས་བསྟན་སྟོང་པ་ཉིད་ཀྱི་ལྡོག་པ་ 

ནས་བཤད་ཚུལ་དང་། སྤས་དོན་གསལ་རིག་སེམས་ཀྱི་ལྡོག་ 
པ་ནས་བཤད་ཚུལ་གཉིས། དང་པོ་ནི། དེ་ལྟར་སྟོན་པའི་ 
ཐུགས་རྗེས་འཁོར་ཐུན་མོང་བ་རྣམས་ཀྱིས་ཀྱང་ཡུམ་གྱི་དོན་ 
རྟོགས་པའི་ཚེ། འཁོར་འདས་ཡུལ་སྣང་གི་ཆོས་ཐམས་ཅད་ 
མྱོང་བ་མཚན་ཉིད་བཞི་ལྡན་དུ་ཤར་ཚུལ་ནི། གཟུགས་ལ་ 
དངོས་འཛིན་དང་བྲལ་བས་སྟོང་པ་ཉིད་དུ་ཉམས་སུ་མྱོང་བ 
ནི། གཟུགས་སྟོང་པའོ་ཞེས་པས་བསྟན། ཉམས་མྱོང་སྟོང་ 
པ་ཉིད་ཡུལ་སྣང་གཟུགས་ཀྱི་རྣམ་པར་ཤར་བ་ནི། སྟོང་པ་ 
ཉིད་གཟུགས་སོ་ཞེས་པས་བསྟན། དེ་ལྟར་སྣང་སྟོང་གཉིས་ 
གཅིག་སྤངས་ནས་ཅིག་ཤོས་གྲུབ་པ་མེད་པས། གཟུགས་ 
ལས་སྟོང་པ་ཉིད་གཞན་མ་ཡིན། སྟོང་པ་ཉིད་ལས་ཀྱང་ 
གཟུགས་གཞན་མ་ཡིན་ནོ་ཞེས་པས་བསྟན། མདོར་ན 


གཟུགས་སྟོ། ང་པའོ་ཞེས་པས་སྣང་མེ དྲ་ཀྱི་རྣལ་འབྱོར་ 

བསྟན། སྟོང་པ་ཉིད་གཟུགས་སོ་ཞེས་པས་སྣང་བཅས་ཀྱི་ 
རྣལ་འབྱོར་བསྟན། གཟུགས་ལས་སྟོང་པ་ཉིད་གཞན་མ་ 
ཡིན། སྟོང་པ་ཉིད་ལས་ཀྱང་གཟུགས་གཞན་མ་ཡིན་ནོ་ཞེས་ 
པས་ཟུང་འཇུག་བགྲོད་པ་གཅིག་པའི་ཉམས་ལེན་བསྟན་པ་ནི་ 
གནད་ཀྱི་དོན་ཏེ་འོག་ནས་རྒྱས་པར་འཆད་དོ། །གཟུགས་ 
མྱོང་བ་མཚན་ཉིད་བཞི་ལྡན་དུ་ཤར་བ་དེ་བཞིན་དུ་ཚོར་བ་ 
དང་། འདུ་ཤེས་དང་། འདུ་བྱེད་དང་། རྣམ་པར་ཤེས་པ་ 
རྣམས་སྟོང་པའོ་ཞེས་པས་ཏེ། ཕུང་པོ་ལྷག་མ་རྣམས་ཀྱང་ 
མཚན་ཉིད་བཞི་ལྡན་དུ་ཤེས་པར་བྱའོ། །སྣང་སྟོང་དབྱེར་མེད་ 
མཚན་ཉིད་བཞི་ལྡན་དུ་འཆར་བའི་དཔེ་ནི། ཆུ་ནང་དུ་ཤར་ 
བའི་ཟླ་བའི་གཟུགས་བརྙན་ཟླ་བར་སྣང་ཡང་ཟླ་བས་སྟོང་པ་ 
གླང་གིས་སྟོང་ཚུལ། དབང་ཡིད་ཀྱི་ཤེས་པ་གཉིས་ལ་སྦྱར་ 

བའི་དཔེས་ཐུན་མོང་མ་ཡིན་པའི་ཉམས་མྱོང་བསྐྱེད་པར་ 


བྱའོ། །གཉིས་པ་ཟབ་མོ་རྟོགས་པ་བརྒྱད་ལྡན་དུ་ཐོབ་ཚུལ་ 
ནི། ཤཱ་རིའི་བུ་དེ་ལྟར་ཆོས་ཐམས་ཅད་སྟོང་པ་ཉིད་ 
དེ། མཚན་ཉིད་མེད་པ། མ་སྐྱེས་པ། མ་འགགས་པ། དྲེ་མ་ 
མེད་པ། དྲི་མ་དང་བྲལ་བ་མེད་པ། བྲི་བ་མེད་པ། གང་བ་ 


མེད་པའོ་ཞེས་པས་བསྟན། དེའི་དོན། ཤཱ་རིའི་བུ་ཞེས་བསྣན་ 
པའི་ཚུལ་གྱི་བོས་ནས། གཟུགས་སོགས་འཁོར་འདས་ 
ཐམས་ཅད་མཚན་ཉིད་བཞི་ལྡན་དུ་འདུག་པ་དེ་ལྟར་ན་ཆོས་ 
ཐམས་ཅད་ཟབ་མོ་སྟོང་པ་ཉིད་དེ་ཡུམ་གྱི་དོན་ནོ། །འདིར་ 
སྟོང་ཉིད་ཀྱི་དོན་ཅུང་ཟད་བརྗོད་ན། སེམས་གསལ་རིག་གེ་ངོ་ 
པོལ་བྟས་པས།དང་པོསྐེ་སམཆེད།བར་དུགནས་ས 
མ་རྙེད། ཐ་མར་འགག་ས་མ་རྙེད་པ་སྐྱེ་འགག་གནས་གསུམ་ 


༤༥༤-༢༨ 


དང་བྲལ་བ་ དེ་ལ། འདི་ དང་འདའོ་ཞེས་ ཡིད་ཀྱིས་ བསམ་མ་ 

ཤེས། མ་ཤེས་པས་ངག་གིས་སྒྲ་མ་ཤེས། རྒྱ་མཚན་དེས་ན 
སྒྲས་བརྗོད་པ་དང་རྟོག་པའི་ཡུལ་ལས་འདས་པས་སྟོང་ཉིད་ 
ནམ་མཁའ་ལྟ་བུའི་རྣལ་འབྱོར་ཡུམ་ཤེས་རབ་གྱི་ཕ་རོལ་ཏུ་ 
ཕྱིན་པ་ཞིག་ལ་འདོད་དེ། སྨྲ་བསམ་བརྗོད་མེད་ཤེས་རབ་ཕ་ 
རོལ་ཕྱིན། །མ་སྐྱེས་མི་འགག་ནམ་མཁའི་ངོ་བོ་ཉིད། །སོ་སོ་ 
རང་རིག་ཡེ་ཤེས་སྦྱོད་ཡུལ་བ། །དུས་གསུམ་རྒྱལ་བའི་ཡུམ་ 
ལ་ཕྱག་འཚལ་ལོ། །ཞེས་གསུངས་པ་ལྟར་རོ། །དེ་ལྟ་བུའི་ 
སྟོ ང་ཉིད་ཟབ་མོ་ དེ་མཚོན་བྱེད་གང་གིས་ཀྱང་མཚོན་དུ་མེད་ 
པས་ན་མཚན་ཉིད་མེད་པ། སྟོང་ཉིད་རྒྱུ་རྐྱེན་གྱིས་འཕྲལ་དུ 
མ་བསྐྱེད་པའི་ཡེ་ནས་སྟོང་པས་ན་མ་སྐྱེས་པ། སྟོང་ཉིད་རང་ 
གི་ངོ་བོ་མ་སྐྱེས་ཀྱང་རྩལ་ཅིར་ཡང་མི་འགག་པས་ན་མ་ 
འགགས་པ། སྟོང་ཉིད་ཟབ་མོའི་གཤིས་ལ་འཁྲུལ་པའི་དྲི་མ་ 


གདོད་མ་ནས་མེད་པས་ན་དྲི་མ་མེད་པ། དྲི་མ་དེ་ཡང་འཕྲལ་ 


ལ་བསལ་བ་མ་ཡིན་གྱི་ཡེ་ནས་དག་པ་ཡིན་པས་ན་དྲི་མ་དང་ 
བྲལ་བ་མེད་པ། སྟོང་ཉིད་ཟབ་མོའི་གཤིས་ལུགས་རང་ 
བཞིན་ལྕུན་གྲུབ་ཀྱིས་སངས་རྒྱས་ལ་སྐྱོན་ཡོན་བསལ་བཞག་ 
དང་བྲལ་ཞིང་། གང་སྟོང་དང་འཕེལ་འགྲིབ་མེད་པས་ན་བྲི་ 
བ་མེད་པ། གང་བ་མེད་པའོ། །གསུམ་པ་འཁོར་འདས་ཡུལ་ 
གྱི་འཛིན་པ་ལས་གྲོལ་ཚུལ་ལ། ཕུང་པོ་ལྔའི་གྲོལ་ 
ཚུལ། དབང་པོ་དྲུག ཡུལ་དྲུག ཁམས་བཅོ་བརྒྱད། རྟེན་ 
འབྲེལ་བཅུ་གཉིས། བདེན་པ་བཞི། སྐུ་དང་ཡེ་ཤེས་ཀྱི་གྲོལ་ 
ཚུལ་དང་བདུན་ནོ། །དང་པོ་ནི་ཤཱ་རིའི་བུ་ཞེས་སོགས་ཀྱིས་ 
བསྟན། དེའི་དོན་ཤཱ་རིའི་བུ་ཞེས་བོས་ནས། རྟོགས་པ་ཟབ་ 
མོ་བརྒྱད་ལྡན་དུ་གྲོལ་བ་དེ་ལྟ་བས་ན་ཟབ་མོ་སྟོང་པ་ཏིད་ཀྱི་ 
གཤིས་ལུགས་ལ། གཟུགས་མེད། ཚོར་བ་མེད། འདུ་ཤེས་ 
མེད། འདུ་བྱེད་མེད། རྣམ་པར་ཤེས་པ་མེད་ཞེས་སྟོང་པ་ 

ཉིད་ཀྱི་གཤིས་ལུགས་ལ་གཟུགས་སོགས་མེད་པ་སྣང་མེད་ 
ཀྱི་རྣལ་འབྱོར་དངོས་བསྟན་དང་། སྟོང་པ་ཉིད་ཀྱི་འཆར་སྒོ་ 
ལ་གྲཟུགས་སོགས་འཁོར་འདས་ཀྱི་ཆོས་ཅིར་ཡང་འཆར་བ་ 
སྣང་བཅས་ཀྱི་རྣལ་འབྱོར་ནི། སྟོང་པ་ཉིད་ལ་གཟུགས་ 
ཡོད། ཚོར་བ་ཡོད། འདུ་ཤེས་ཡོད། འདུ་བྱེད་ཡོད། རྣམ་ 

པར་ཤེས་པ་ཡོད་ཅེས་པ་དང་། སྟོང་པ་ཉིད་གཟུགས་སོགས་ 
སུ་སྣང་ཡང་སྟོང་ཉིད་ཁོ་རང་ལས་གཞན་པའི་གཟུགས་ 
མེད། ཚོར་བ་མེད། འདུ་ཤེས་མེད། འདུ་བྱེད་མེད། རྣམ་ 
པར་ཤེས་པ་མེད་ཅེས་ཟུང་འཇུག་བགྲོད་པ་གཅིག་པའི་ཉམས་ 
ལེན་སྦས་དོན་དུ་གནས་པས་ཏེ། དངོས་བསྟན་དང་སྦས་དོན་ 
འཆད་ཚུལ་འདེ་ནེ། ཐལ་རང་ཤིང་རྟའི་སྲོལ་འབྱེད་དག་གིས་ 
ཤེར་ཕྱིན་ཟབ་མོའི་མདོ་འཆད་པའི་དགོངས་པ་ཁོ་བོའི་རྣམ་ 

དཔྱོད་ཀྱི་རྩལ་ལས་རྙེད་པ་ཡིན་པས་བློ་གྲོས་དང་ལྡན་པ་དག་ 
དགའ་བར་གྱིས་ཤིག སྟོང་ཉིད་གཟུགས་སོགས་སུ་ཤར་ 
ཡང་ཁོ་རང་ལས་གཞན་པའི་གཟུགས་སོགས་སུ་མེད་པ་སྤས་ 
དོན་ཡིན་པའི་རྒྱུ་མཚན་ནི། སྟོང་པ་ཉིད་གཟུགས་སོ། །སྟོང་ 
པ་ཉིད་ལས་ཀྱང་གཟུགས་གཞན་མ་ཡིན་ནོ་ཞེས་པའི་མདོ་དོན་ 
ཕྱིན་ཅི་མ་ལོག་པ་སྟེ་གནད་ཀྱི་དོན་ནོ། །འཆད་ཚུལ་འདི་ནི་ 
དོན་ཚན་འོག་མ་རྣམས་ལ་ཡང་སྦྱར་བར་བྱའོ། །བ་ཅིག་ 
མདོའི་དོན་གཟུགས་སོགས་གཏན་མེད་ཞེས་འཆད་པ་ནེ་ཆད་ 
པའི་མཐར་ལྷུང་ཞིང་། གཞན་དག་གཟུགས་སོགས་བདེན་ 
པར་མེད་ཅེས་འཆད་པ་ནི་ཁྱད་གཞི་དང་ཁྱད་ཆོས་གོ་ལོག་སྟེ 
སཱོང་ཉིད་ཟབ་མོའི་དོན་ལ་བློ་ཁ་མ་ཕྱོགས་སོ། །གཉིས་པ་ 
དབང་པོ་དྲུག་གི་གྲོལ་ཚུལ་ནི། སྙོང་ཉིད་རང་ངོ་འཕྲོད་པས་ 
སྟོང་པ་ཉིད་ཀྱི་གཤིས་ལ། མིག་མེད། རྣ་བ་མེད། སྣ་ 

པཿ ་ང་ 


མེད། ལྕེ་མེད། ལུས་མེད། ཡིད་མེད་ཅེས་པའོ། །གསུམ་ 
པ་ཡུལ་དྲུག་གི་གྲོལ་ ཚུལ་ནི། དེ་ ལྟར་ཡུལ་ཅན་ གྱི་དབང་པོ་ 


དུགས ཡལ་ལམ་ རྒྱུས པས་སལ་ གཟུགས་ གྲི སོགས་ དུག ཏུ 


འཛིན་པ་མེད་དེ། གཟུགས་མད། སྒ་མེད། དྲི་མེད། རོ་ 


མེད། རེག་བྱ་མེད། ཆོས་མེད་དོ་ཞེས་པའོ། །བཞི་པ་ 
ཁམས་བཅོ་བརྒྱད་ཀྱི་གྲོལ་ཚུལ་ནི། དབང་པོ་དྲུག་རྟོག་མེད་ 
དུ་ཤར། ཡུལ་དྲུག་རང་སྣང་དུ་ཤེས། རྣམ་ཤེས་ཚོགས་དྲུག་ 
གི་འཛིན་པ་ཆོད་པས་ཏེ། མིག་གི་ཁམས་མེད་པ་ནས་ཡིད་ཀྱི་ 
ཁམས་མེད། ཡིད་ཀྱི་རྣམ་པར་ཤེས་པའི་ཁམས་ཀྱི་བར་དུ་ 
ཡང་མེད་དོ་ཞེས་སོ། །ལྔ་པ་བརྟེན་འབྲེལ་བཅུ་གཉིས་ཀྱི་ 
གྲོལ་ཚུལ་ནི། མ་རིག་པ་མེད། མ་རིག་པ་ཟད་པ་མེད་པ་ 
ནས་རྒ་ཤི་མེད། རྒ་ཤི་ཟད་པའི་བར་དུ་ཡང་མེད་དོ་ཞེས་པས་ 


༤༽༦༽ ༤ 


བསྟན། འདའེ་དོན་ མདོར་ བསྡུ་ན། དངོས་ བསྟན་ སྟོང་ ཉིད་ 

ཟབ་མོའི་གཤིས་ལ་ཀུན་བྱང་གི་རྟེན་འབྲེལ་ཡན་ལག་བཅུ་ 
གཉིས་གྲུབ་པ་མེད་ཀྱང་། སྦས་དོན་སྟོང་ཉིད་ཀྱི་འཆར་སྒོལ 
ཀུན་ ནས་ཉོན་མོངས་ཀྱི་རྟེན་འབྲེལ་ཡན་ལག་བཅུ 
གཉིས། ལུགས་ འབྱུང་ཿ དུ་ཤར་བ་ལས་ འཁོར་བར་འཁྱམས་ 
ཚུལ་དང་། རྣམ་བྱང གི་རྟེན་འབྲེལ་ཡན་ལག་བཅུ་ གཉིས་ 
ལུགས་ལྡོག་ཏུ་ཤར་བ་ལས་ གྲོལ་བ་མྨྱ་ངན་ལས་འདས་པ་ 
ཐོབ་ཚུལ་གཉིས་སུ་འདུས་མོད། དེ་ཡང་ཅུང་ཟད་བཤད་ 

ན། ཀུན་ ནས་ཉོན་མོངས་ཀྱི་རྟེན་འབྲེལ་ལས་འཁོར་བ་འབྱུང 
རུལ དང་། རྣམ བྱང་གི་ རྟེན འབྲེལ་ལས་མྱ་འདས་ ཐོབ་ཚུལ་ 
གཉིས། དང་པོ་ པོ་ནེ། སེམས 'ཉིད་ བདེ་བར་ གཤེགས་ པའི་ སྙིང་ 
པོ་རང་བཞིན་རྣམ་དག་ གི་སངས་རྒྱས་སྲ་ ཡེ་ནས་གནས་ཀྱང་ 
ལྷན་ཅིག་སྐྱེས་པའི་མ་རིག་པས་རང་ངོ་མ་ཤེས་ཤེ ང་མ་ 


རིག མ་རིག་པའི་རྐྱེན་གྱིས་འདུ་བྱེད་ཀྱི་ལས་བསགས་ 

ཏེ། རྣམ་པར་ཤེས་པ་རིག་རིག་པོར་ཤར། རྣམ་པར་ཤེས་ 
པས་ཡུལ་སྤུ་རིས་སུ་བཅད་དེ་འདི་ནི་འདིའོ། །ཕ་གི་ནི་ཕ་ 
གིའོ་ཞེས་ཤེས་པར་བྱེད། གང་དུ་ཤེས་ན་མིང་དང་གཟུགས་ 
སུ་ཤེས། གང་གིས་ཤེས་ན་སྐྱེ་མཆེད་དྲུག་གིས་ཤེས། མིང་ 
གཟུགས་ལས་སྐྱེ་མཆེད་མཆེད་པས། ཡུལ་དབང་ཕྲད་པའི་ 
རེག་པ་བྱུང་། རེག་པས་ཚོར་བ་ཉམས་སུ་མྱོང་། ཚམྱོང་བས་ 
སྲེད་པ་སྐྱེས། སྲེད་པས་མངལ་དུ་ཞུགས། ཞུགས་པས་སྲིད་ 
པ་འཁོར་བར་ལུས་ལེན། ལུས་བླངས་པས་སྐྱེ་བ་དང་། རྒ་ 
བ་དང་། ན་བ་དང་། འཆི་བ་ལ་སོགས་པ་འཁོར་བ་སྡུག་ 
བསྔལ་གྱི་ཕུང་པོ་འབའ་ཞིག་པ་འདི་བྱུང་ངོ་། །གཉིས་པ་རྣམ་ 
བྱང་གི་རྟེན་འབྲེལ་ལས་མྱང་འདས་ཐོབ་ཚུལ་ནི། བླ་མ་དམ་ 
པའི་མན་ངག་གིས་གནས་ལུགས་ཟབ་མོ་ངོ་སྤྲད་པ་ 


ལས། མ་རིག་པ་ཡུལ་མེད་དུ་དག འདུ་བྱེད་རྩ་བ་དང་ 

བྲལ། རྣམ་པར་ཤེས་པ་རང་སྟོང་དུ་ཡལ་ཏེ། མིང་དང་ 
གཟུགས་སུ་མ་བཟུང་། མ་བཟུང་བས་སྐྱེ་མཆེད་དྲུག་རང་ 
སྣང་དུ་དག དག་པས་ཡུལ་ལ་རང་རྒྱུད་དུ་མ་རེག མ་རེག་ 
པས་ཚོར་བ་ཉམས་སུ་མ་མྱོང་། མ་མྱོང་བས་མྱོང་བ་ལ་སྲིད 
པ་མ་སྐྱེས། མ་སྲེད་པས་མངལ་དུ་མ་ཞུགས་ཏེ་སྲིད་པ་ 
འཁོར་བར་ལུས་མི་ལེན། ལུས་མ་བངས་པས་སྒྱེ་རྒ་ན་ 
འཆིའི་སྡུག་བསྔལ་ལས་གྲོལ་བའི་མྱ་ངན་ལས་འདས་པ་ཐོབ་ 
པརའགུརརོ།།ཁོནའདིར་སྲད་པའི་འོག་ཏུ་ལན་པ་བཤད 
པ་དང་། མདོ་བསྟན་བཅོས་ཕལ་མོ་ཆེ་ལས་ལེན་པའི་འོག་ཏུ་ 
སྲད་པ་བཤད་པ་གཉིས་གོརིམ་འགལ་ལོ་ཞེ་ན། མི་འགལ་ 
ཏེ། སྲིད་པའི་སྒྲ་འཇུག་པའི་ཡུལ་ལ། འཁོར་བ་འགྲུབ་བྱེད་ 
ཀྱི་ལས་ལ་སྲིད་པར་བཤད་པ་དང་། སྲིད་པ་འཁོར་བ་ཞེ ས་ 
འཁོར་བ་སྤྱི་ལ་སྲིད་པར་བཤད་པ་གཉིས་ལས། མདོ་བསྟན་ 

བཅོས་ལས་བཤད་པ་ནི་གོ་རིམ་དང་པོའི་དབང་དུ་བས་པ་ཡིན་ 
ལ། འདིར་ནི་ཕྱི་མའི་དབང་དུ་བྱས་པ་ཡིན་པས་སྐྱོན་མེད་ 
དོ། །དྲུག་པ་བདེན་པ་བཞིའི་གྲོལ་ཚུལ་ནི། དེ་བཞིན་དུ་སྡུག་ 
བསྔལ་བ་དང་། ཀུན་འབྱུང་བ་དང་། འགོག་པ་དང་། ལམ་ 
མེད་ཞེས་པས་བསྟན། དེ་ཡང་ཟབ་མོ་སྟོང་པ་ཉིད་ཀྱི་གཤིས་ 
ལ་སྡུག་བསྔལ་གསུམ་ཅི་རིགས་པས་བསྡུས་པའི་སྡུག་ 
བསྔལ་བ་དང་། ཟག་བཅས་ཀྱི་ལས་ཉཏོན་གང་རུང་གིས་ 
བསྡུས་པའི་ཀུན་འབྱུང་བ་དང་། སྡུག་ཀུན་འགགས་པའི་ 
འགོག་པ་དང་། འགོག་པ་ཐོབ་ཕྱིར་དུ་བརྩོན་པའི་ལམ་མེད་ 
ཀང་། སྟོང་པ་ཉིད་ཀྱི་འཆར་སྒོ་ལ་སྣག་ཀུན་རྒྱུ་འབྲས་ཀྱིས་ 
བསྡུས་པའི་འཁོར་བ་དང་། འགོག་ལམ་རྒྱུ་འབྲས་ཀྱིས་ 
བསྡུས་པའི་མྱང་འདས་འཆར་ཞེས་པའོ། །བདུན་པ་སྐུ་དང་ 


ཡེ་ཤེས་ཀྱི་གྲོལ་ཚུལ་ནི། ཡེ་ཤེས་མེད། ཐོབ་པ་མེད། མ་ 

ཐོབ་པ་ཡང་མེད་དོ་ཞེས་པས་བསྟན། དེའི་དོན་དབྱེངས་རང་ 
བཞིན་གྱིས་རྣམ་པར་དག་པའི་ངང་དུ་རིག་པ་ཡེ་ཤེས་ཐིམ་ 
ནས་ཤེས་བྱ་ཤེས་བྱེད་ཀྱི་རྟོག་པ་ལས་འདས་ཏེ་མཁྱེན་པའི་ཡེ་ 
ཤེས་རང་རྒྱུད་པ་མེད་པས་ཡེ་ཤེས་མེད་ཅེས་དང་། དེ་ལྟར་ 
རང་སྣང་འཁྲུལ་པ་གྲོལ་བ་ཙམ་ལས་ལོགས་སུ་སངས་རྒྱས་ 
ཞེས་བྱ་བ་ཁ་མིག་རྣ་བ་ཅན་འཐོབ་རྒྱུ་མེད་པས་ཐོབ་པ་མེད་ 
ཅེས་དང་། དེ་ལྟ་ན་ཡང་སྨོན་ལམ་གྱི་དབང་གིས་གཞན་སྣང་ 
ལ་གཟུགས་ཀྱི་སྐུ་མཁྱེན་པའི་ཡེ་ཤེས་དང་ལྡན་པ། གདུལ་བྱ་ 
ལ་མི་འགག་པར་སྣང་བས་ན་མ་ཐོབ་པ་ཡང་མེད་དོ་ཞེས་ 
པའོ། །གཉིས་པ་སྦས་དོན་གསལ་རིག་སེམས་ཀྱི་ལྡོག་པ་ 
ནས་བཤད་ཚུལ་ནི། སྔར་བཤད་པའི་དོན་ཚན་དེ་དག་འདི་ 
ལྟར་ཡང་སྦྱར་ཏེ། གཟུགས་སེམས་སོ། །སེམས་ཉིད་ 


གཟུགས་སོ། །གཟུགས་ལས་སེམས་གཞན་མ་ཡིན་ནོ། །དེ་ 

བཞིན་དུ་ཚོར་བ་དང་། འདུ་ཤེས་དང་། འདུ་བྱེད་དང་། རྣམ་ 
པར་ཤེས་པ་རྣམས་སོ། །ཤ་རིའི་བུ་དེ་ལྟར་ཆོས་ཐམས་ཅད་ 
སེམས་ཉིད་དེ། མཚན་ཉིད་མེད་པ། ། ཞེས་སོགས་སྭ སུ་སྦྱོར་ 
ཚུལ་སྦས་དོན་ནོ། ། ། །འདིར་སྨྲས་པ། དེ་ལྟར་སྟོང་ཉིད་ཟབ་མོ་ 
ལ། །སྣང་མེད་སྣང་བཅས་ཟུང་འཇུག་གསུམ། །སྦྱར་བའི་ 
དངོས་བསྟན་འཆད་ཚུལ་དང་། །སྦས་དོན་གསལ་རིག་ 
སེམས་ལ་ཡང་། །ཚུལ་དེ་ལེགས་པར་སྦྱར་བ་ཡི། །ཐུན་ 
མོང་མ་ཡིན་འཆད་ཚུལ་དྲུག །རྒྱས་པར་མཁས་པའི་ངག་ 
ལས་དྲིས། །དཔང་དུ་རྒྱལ་བའི་མདོ་ཉིད་ཟུངས། །དཔང་པོ་ 
གཞན་གྱི་སྤྱོད་ཡུལ་མིན། །ཞེས་སོ། །འོ་ན་སྣང་སྲིད་འཁོར་ 
འདས་ཀྱི་ཆོས་ཐམས་ཅད་རང་གི་སེམས་སྲ་འདུས། གསལ་ 
རིག་སེམས་ཀྱི་ངོ་བོ་ལ་ངོས་བཟུང་མེད་པས་སྟོང་པ་ཉིད་དུ་རོ་ 


༦ རེ ཁེ = „ ཌེ ' ༼༥། ༈། ' ༼ལ༡ ཌེ ༡ ' ¢ 
གཅིག སྟོང་གསལ་སེམས་ཀྱི་འཆར་སྒྲོ་ལ་འཁོར་འདས 

ཐམས་ཅད་འབྱུང་བར་གང་ལས་ཤེས་ཞེ་ན། རྣམ་དཔྱོད་དང་ 
ལྡན་པ་དག་རྣ་བ་བླགས་ཏེ་ཏོན་ཅིག དོན་འདི་ལ་ཁོ་བོའི་བློ་ 
གྲོས་དབྱར་མཚོའི་ཆུ་ལྟར་རྒྱས་ཡོད་པས་གོ་བདེའི་ངག་གིས་ 
བརྗོད་པར་བྱའོ། །དེ་ཡང་སྣང་སྲིད་འཁོར་འདས་ཀྱི་ཆོས་ 
ཐམས་ཅད་རང་གི་སེམས་སྲ་འདུས་ཏེ། རྒྱལ་བའི་སྲས་པོ་ཞི་ 
བྷཌས། ལྕགས་སྲེག་ས་གཞི་སྲུ་ཡིས་བྱས། །མེ་ཚོགས་དེ་ 
དག་ཅི་ལས་བྱུང་། །དེ་འདྲ་དེ་དག་ཐམས་ཅད་ནེ། །སཱིག་ 
སེམས་ཡིན་པར་ཐུབ་པས་གསུངས། །ཞེས་དང་། དེའི་ 
ཤུགས་ལ། གྲངས་མེད་གསུམ་དུ་ཚོགས་བསགས་པས། ། 
མཚན་དང་དཔེ་བྱད་ཀྱིས་བརྒྱན་པའི། །རྫོགས་པའི་སངས་ 
རྒྱས་ཐོབ་པ་ཡང་། །དགེ་སེམས་ཡིན་པར་ཐུབ་པས་ 


གསུངས། །ཞེས་པ་ཞིག་ཐོབ་པ་དང་། རིན་ཆེན་སེམས་ 
ལས་ཕྱིར་གྱུར་པའི། །སངས་རྒྱས་མེད་ཅིང་སེམས་ཅན་ 

མེད། །ཞེས་སོགས་རྒྱ་ཆེར་གསུངས་པ་ལས་ཤེས་སོ། ། 
གཉིས་པ་སེམས་གསལ་རིག་གི་ངོ་བོ་ལ་ངོས་བཟུང་ མེད་ 
པས་ཆོས་ཐམས་ཅད་སྟོང་པ་ཉིད་དུ་རོ་ རོ་གཅིག་སྟེ། འཕགས་ 
མཆོག་ཀླ་ ཀླ་སྒྲབ་ ཀྱིས། རྟེན་ཅིང་འབྲེལ་འབྱུང་མ་ གཏོགས་ 
ད།ཀི། /རོས་ཞགཞ་ཤོད་པ་མ་ཡིརྟ་ྟོ) ཧྲ་ཡིར་མོང ཉིད་ མྲ 
གཏོགས་པའི། །ཆོས་འགའ་ཡོད་པ་མ་ཡིན་ནོ། །ཞེས་ 

དང་། བརྒྱད་ཁྲི་བཞི་སྟོང་ཆོས་རྣམས་ཀུན། །སྟོང་ཉིད་འདི་ 
ལ་གཞོལ་ཞིང་འབབ། །ཅེས་སོགས་གསུངས་སོ། །གསུམ་ 
པ་སྟོང་གསལ་སེམས་ཀྱི་འཆར་སྒོ་ལ་འཁོར་འདས་ཐམས་ 
ཅད་འབྱུང་བ་ཡང་འཐད་དེ། ཆེས་མངོན་པའི་མདོ་ 
ལས། ཐོག་མ་མེད་པའི་དུས་ཀྱི་དབྱིངས། །ཆོས་རྣམས་ཀུན་ 
གྱི་གནས་ཡིན་ཏེ། །དེ་ཡོད་པས་ན་འགྲོ་ཀུན་དང་། །རྱ་ངན་ 
འདས་པ་ཐོབ་པར་འགྱུར། །ཞེས་དང་། བྲམ་ཟེ་ཆེན་པོ་ས་ར་ 

ཧས། སེམས་ཉིད་གཅིག་པུ་ཀུན་གྱི་ས་བོན་ཏེ། །གང་ལ 
སྲིད་དང་མྱ་ངན་འདས་འཕྲོ་བ། །འདོད་པའི་འབྲས་བུ་སྟེར་ 
བར་བྱེད་པ་ཡི། །ཡིད་བཞིན་ནོར་འདྲའི་སེམས་ལ་ཕྱག་ 
འཚལ་ལོ། །ཞེས་གསུངས་ཤིང་། དེའི་ཤུགས་ལ། སེམས་ 
ཉིད་གཅིག་པུ་ཀུན་གྱི་ས་བོན་ཏེ། །གང་ལ་སྲིད་དང་མྱ་ངན་ 
འདས་འཕྲོ་བ། །མི་འདོད་ངན་འགྲོའི་གནས་སུ་སྐྱར་བྱེད་ 
པའི། །ཕུང་བྱེད་སེམས་ལ་ཡིད་འབྱུང་ཐེ་ལེ་ལེ། །ཞེས་པ་ 
ཡང་ཤུགས ་ལ་ཐོབ་བོ། །དེ་སོགས་ཤེས་བྱེ ་བྱེད་ཀྱི་ལུང་འགའ་ 
ཡོད་ཀྱང་ཡི་གེ་མང་པའི པའི་འཇིགས་པས་ འདིར་མ་བྲིས་སོ། ། 
མདོར་ན་ཐར་པ་དོན་གཉེར་གྱི་བཟོ་བོ་མཁས་པ་དག་རང་ 
སེམས་རིན་པོ་ པོ་ཆེ་གསེར་གྱི་རྒྱུ་ཆ་འདི་ལ་གཟུ ཟུགས་བརྙན་ཇི་ 
ལྟར་བཟོས་ཀྱང་རྒྱུ་ཆ་ ལས་གཡོ་མ་ཤེས་པ་དང་། གང་བཟོ་ 


རང་གིས་ཤེས་ཤིང་རང་དབང་ཡོད་པ་དང་། རྒྱ་ཆ་ལོགས་ 

ནས་འཚོལ་མི་དགོས་པའི་དོན་སོམས་དང་། དེེ་ལྟ་བུའི་ 
གནས་ལུགས་ཟབ་མོ་ཞིག་རང་ངོ་འཕྲོད་པས་ཕྱི་ན་འདྲེ་ 
མེད། ནང་ན་ལྷ་མེད། འཁོར་འདས་ལ་མགོ་སྙོམས་ 
བྱུང་། སྤང་གཉེན་གྱི་རྫུན་ཕུགས་རྡིབ། གང་ཤར་ཆོས་སྐྲའི་ 
རོལ་པ་ལས་གཡོ་མི་ཤེས་པའི་དགའ་བ་ལ་ཨང་། ཁོ་བོས་ནི་ 
སྙེམས་པས་ངོམས་པར་འཐུངས་པ་ལས་བློ་གྲོས་ཀྱི་ལུས་ 
སྡོབས་ཆེ་ཆེར་རྒྱས་པ་ཡིན་ནོ། །ཤེར་ཕྱིན་ཐེག་པ་མཆོག་གི་ 
རྣལ་འབྱོར་པ་དངོས་གྲུབ་དཔལ་འབར་གནས་ལུགས་ཟབ་ 
མོའི་དོན་ལ་ངེས་པ་གཏིང་ནས་བརྙེས་པས་སྤྲོས་དགའ་ཁོང་ 
ནས་རྒྱས་པའི་བྲོ་ཞིག་སྐབས་འདིར་ཁྲོབ་དང་ཧེ་ཧེ། འདིར་ 
རྒྱས་པ། ཆོས་ཀུན་རང་གི་སེམས་སྲ་འདུས། །རང་སེམས་ 


སྟོང་པའི་བཤིས'ལུ་གའ འདི། །འཁོར་འདའ་ཤང་དུའང་མ་ 

གྲུབ་ཀྱང་། །སྟོང་གསལ་སེམས་ཀྱི་འཆར་སྒོ་ལ། །དགེ་ 
སྲིག་བླང་དོར་བྱས་པའི་མཐུས། །འཁོར་འདས་གཏཉིས་ཀྱི་ 
ཤོར་ཐོབ་བྱུང་། །དེ་ཕྱིར་ཟབ་མོའི་ལྟ་བ་ལ། །རང་ངོ་འཕྲོད་ 
པའི་རྣལ་འབྱོར་པ། །སྡིག་སྤོང་དགེ་ལ་བརྩོན་པ་ཞིག །ཡིད་ 
བཞིན་ནོར་འདྲ་སེམས་ཉིད་ཀྱི། །གནས་ལུགས་ཤེས་པའི་ 
མཐུ་ལས་འབྱུང་། །དེ་ལྟ་བས་ན་ཐར་འདོད་རྣམས། །གཅིག་ 
ཤེས་ཀུན་ལ་མཁས་པ་ཡི། །ཆིག་ཆོག་རྒྱལ་པོ་ཆོས་ཀྱི་ 
མཆོག །གནས་ལུགས་དོན་ལ་གཞོལ་བར་གྱིས། །ཞེས་ 
འདི་སྙིང་གཏམ་གཅེས་པའི་ཚིག །ཅེས་སོ།། །།བཞི་པ་ 
ཤེར་ཕྱིན་ཉམས་སུ་བླང་བར་གདམས་པ་ནི། ཤ་རིའི་བུ་དེ་ལྟ་ 
བས་ན། བྱང་ཆུབ་སེམས་དཔའ་རྣམས་ལ་ཐོབ་པ་མེད་པའི་ 
ཕྱིར་ཤེས་རབ་ཀྱི་ཕ་རོལ་ཏུ་ཕྱིན་པ་ཟབ་མོ་འདི་ལ་བརྟེན་ཅིང་ 


སས ་༽ ~¬ ༤༨ ༢༨༩ 


གནས་ཏེ་ཞེས་པས་བསྟན། དེའི་དོན་ཤཱ་རིའི་བུ་ཞེས་བོས་ 

ཏེ། ཡུམ་དོན་རྟོགས་པ་ཙམ་གླིས་གྲོལ་བར་བཤད་པ་དེ་ལྟ་ 
བས་ན། བྱང་ཆུབ་སེམས་དཔའ་རྣམས་ལ་འབྲས་བུ་ལོགས་ 
ནས་ཐོབ་པར་བྱར་མེད་པའི་ཕྱིར་ཤེས་རབ་ཀྱི་ཕ་རོལ་ཏུ་ཕྱིན་པ་ 
ཟབ་མོ་འདི་སྟོན་པའི་བླ་མ་ལ་བརྟེན་ཅིང་དེས་བསྟན་པའི་དོན་ 
ཉམས་སྲུ་ལེན་པ་ལ་གནས་དགོས་ཏེ། གནས་ན་འོག་ནས་ 
འཆད་པའི་ཕན་ཡོན་རྣམས་འབྱུང་བའི་ཕྱིར་རོ། །ལྔ་པ་ཤེར་ 
ཕྱིན་ཉམས་སུ་བླངས་པའི་ཕན་ཡོན་ནི། སེམས་ལ་སྒྲིབ་པ་ 
མེད་པས་སྐྲག་པ་མེད་དེ་ཕྱིན་ཅི་ལོག་ལས་ཤིན་ཏུ་འདས་ནས 
ཡོངས་སྭུ་མྱ་ངན་འདས་པའི་མཐར་ཕྱིན་ཏོ་ཞེས་པས་ 
བསྟན། དེའི་དོན། ཡུམ་དོན་རྟོགས་ན་སེམས་ལ་སྒྲིབ་པ་ 
གསུམ་གྱིས་སྒྲིབ་པ་མེད་པས། སྒྲིབ་པ་ལས་བྱུང་བའི་སྡུག་ 
བསྔལ་གྱིས་སེམས་རྒྱུད་སྐྲག་པ་མེད་དེ། ཕྱིན་ཅི་ལོག་འཁོར་ 
བའི་གནས་ལས་ཤིན་ཏུ་འདས་ནས། ཡོངས་སུ་མི་ཉམས་ 

པའི་མྱ་ངན་ལས་འདས་པའི་མཐར་ཕྱིན་ཏོ་ཞེས་སོ། །གསུམ་ 
པ་ཤེར་ཕྱིན་དུས་གསུམ་རྒྱལ་བའི་ཡུམ་དུ་བསྟན་པ་ནི། དུས་ 
གསུམ་དུ་རྣམ་པར་བཞུགས་པའི་སངས་རྒྱས་ཐམས་ཅད་ 
ཀྱང་ཤེས་རབ་ཀྱི་ཕ་རོལ་ཏུ་ཕྱིན་པ་ཟབ་མོ་འདི་ལ་བརྟེན་ནས་ 
བླ་ན་མེད་པ་ཡང་དག་པར་རྫོགས་པའི་བྱང་ཆུབ་ཏུ་མངོན་པར་ 
རྫོགས་པར་སངས་རྒྱས་སོ། །ཞེས་པས་བསྟན། དེའི་ 
དོན། དུས་གསུམ་དུ་རྣམ་པར་བཞུགས་པའི་སངས་རྒྱས་ 
ནི། འདས་མ་འོངས་ད་ལྟར་གྱི་སངས་རྒྱས་བྱུང་ངོ་ཅོག་ 
ཐམས་ཅད་ཡིན། དེ་དག་གང་ལ་བརྟེན་ནས་སངས་རྒྱས་ 
ན། ཤེས་རབ་ཀྱི་ཕ་རོལ་ཏུ་ཕྱིན་པ་ཟབ་མོའི་དོན་འདེ་ཉམས་ 
སུ་བླངས་པ་ལ་བརྟེན་ནས་བླ་ན་མེད་པ་ཡང་དག་པར་རྫོགས་ 
པའི་བྱང་ཆུབ་ཏུ་མངོན་པར་རྫོགས་པར་སངས་རྒྱས་སོ། རྒྱུ 


མཚན་དེ་ལྟ་བས་ན་རྗེས་འཇུག་སངས་རྒྱས་ཐོབ་པར་འདོད་པ་ 

རྣམས་ཀྱིས་ཀྱང་ཤེར་ཕྱིན་ཟབ་མོའི་དོན་ཉམས་སུ་བླང་བ་ལ་ 
བརྩོན་པར་བྱ་དགོས་སོ་ཞེས་པའོ། །དེ་སྐད་དུ་ཤེས་རབ་ཀྱི་ཕ་ 
རོལ་ཏུ་ཕྱིན་པ་སྡད་ པ་ཚིགས་སུ་བཅད་པ་ལས། རྒྱལ་བ་ 
འདས་དང་མ་བྱོན་ད་ལྟར་གང་བཞུགས་པ། །ཀུན་ལམ་ཕ་ 
རོལ་ཕྱིན་པ་འདི་ཡིན་གཞན་མ་ཡིན། །ཞེས་གསུངས། ཤེར་ 
ཕྱིན་དུས་གསུམ་རྒྱལ་བ་མཐའ་དག་གི་ཡུམ་ཡིན་ཚུལ་གྱི་དོན་ 
ཅུང་ཟད་བརྗོད་ན། ཡུམ་ ཤེས་རབ་ཀྱི་ཕ་རོལ་ཏུ་ཕྱིན་པ་ཞེས་ 
པ་ནེ། ཐོག་མ་མེད་པའི་དུས་ནས་ཡོད་པའི་ཆོས། གསལ་ 
སཱོང་ཟུང་དུ་འཇུག་པའི་དབྱིངས། འཁོར་འདས་འཆིང་གྲོལ་ 
ཀུན་གྱི་གཞི། སྐྱོན་ཡོན་བསལ་གཞག་དང་བྲལ་བའི་སྤྲོས་ 
བྲལ། སྐྱེ་འགྲོ་མཐའ་དག་གི་རྒྱུད་ཀྱིས་མ་བསྔུས་པའི་རིག་སྟོང་ 
གཉིས་སུ་མེད་པའི་ཟག་ མདཀྱི་ཡེ་ཤེས་རྒྱུད་གཅིག་ཉིད་ལ་ 
འཇོག་གི སྱེ འགྲོ་སེ་ སོ་སོའི རྒྱུད རྒྱད་ཀྱིས་ བསྔུས་པའི་ཆོས་ཉིད་ 

ཙམ་ལ་ནི་མི་འཇོག་སྟཾ། དེ་ནི་ཕྱོགས་རིས་སུ་ཆད་པ་ 
དང་། བརྟན་གཡོ་ཀུན་ལ་མ་ཁྱབ་པ་དང་། འདས་མ་འོངས་ 
ཀྱི་རྒྱལ་བ་ཐམས་ཅད་ཀྱི་ཡུམ་དུ་བཞག་ཏུ་མི་རུང་བའི་ཕྱིར་ 
རོ། །ཡུམ་ཤེར་ཕྱིན་དེ་ཉིད་དུས་གསུམ་གྱི་རྒྱལ་བ་ཐམས་ཅད 
ཀྱི་ཡུམ་ཡིན་པ་དང་། ཡུམ་དེ་ཉིད་རྟེན་གྱི་གང་ཟག་ཀུན་ལ་ 
ཁྱབ་ཀྱང་། སོ་སོའི་རྒྱུད་ཀྱིས་མ་བསྡུས་པའི་ཕྱོགས་རིས་ 
དང་བྲལ་ཞིང་གཅིག་ཏུ་གྲུབ་པ་དང་། ནམ་མཁས་ཕྱོགས་ 
བྱཅུ་ཀུན་ལ་ཁྱབ་ཀྱང་ནམ་མཁའ་ལ་དབྱེ་བ་མེད་པ་བཞིན་ 
ཁྱབ་ཀྱང་གསལ་སྟོང་གི་ཆོས་དབྱེངས་ལ་དབྱེ་བ་མེད་པ་དང 
ཙྫནན་དང་ཤུག་པལ་སོགས་པའི་ལྗོན་པ་སྣ་ཚོགས་པ་དང་ 
ལྡན་པའི་ནགས་ཚལ་ལ་ཤར་རི་ནས་ཉི་མ་ཤར་བའི་ཚེ་རང་ 


༨༽.~=- ༤༽.6¬ 6 ༨ 
རང་ག་ང་སྐལ་གྱ་གྲབ་མ་མ་འདྲ་བར་སྣང་ཡང་། ནབ་རར་ 

༥. ༨. ༄.འ༽-. ༠. པབ ༤༡ ༡ ་”།་༡། = ༨༡ ་ལྡ་།་ 
ཉ་མ་ནུབ་པའ་ཆ་གྲབ་མ ཞེས་པར་རེཾ་གཅག་པ་བཞན་དུ་སྐྱ 
༨ ༦༽ ༦༽ ༨⁄༤ ༦༨༽ 
འགྲེ་མཐའ་ད ་གྭི་རྒྱད་ལ་ཡུམ་གྱི་དོན་ཆ་འདྲ་ཆང་བའ་ 
ཅོ 
༨་ ༦༤༦༽ ༦༤༦. ༨ 


གསལ་སྟོང་གི་ཆོས་ཉིད་ཉི་ཚེ་བ་རེ་ཡོད་པ་ཡུམ་དོན་ལ་ངོ་ 
འཕྲོད་པའི་ཚེ། ཀུན་ཁྱབ་ཆོས་ཀྱི་དབྱིངས་གཅིག་ཉིད་དུ་རོ 
གཅིག་པ་དང་། དེའི་རྒྱུན་གོམས་ཤིང་ཉམས་སུ་བླངས་པ 
ལས་གློ་བུར་གྱི་དྲི་མ་མ་ལུས་པ་དང་བྲལ་བའི་ཚེ་སྤངས་ 
རྟོགས་མཐར་ཐུག་གི་འདྲེས་པ་ཆེན་པོའི་སངས་རྒྱས་ཐོབ་ 
ཞེས་པའི་ཐ་སྙད་འདོགས་ཤིང་། དེ་ལྟ་ན་ཡང་རྗེ་བཅུན་ 
གྱིས། ཇི་ལྟར་སྔར་བཞིན་ཕྱིས་དེ་བཞིན། །འགྱུར་བ་མེད་ 
པའི་ཆོས་ཉིད་དོ། །ཞེས་གསུངས་པ་ལྟར་སྔར་སློབ་པའི་ 
གནས་སྐབས་ཀྱི་ཀུན་ཁྱབ་ཆོས་དབྱིངས་ཀྱི་ཡུམ་དང་། ཡྱིས་ 
མི་སློབ་པའི་གནས་སྐབས་ཀྱི་ཀུན་ཁྱབ་ཆོས་ དབྱིངས་ཀྱི་ ཡུམ་ 
གཉིས་བཟང་ངན་དུ་འགྱུར་བ་ཅི་སྐད་ཅིག་ཀྱང་མེད་དོ། །དོན་ 


39 


ཕྱོགས་བཅུའི་འཇིག་རྟེན་མགོན་གང་དང་། །མ་འོངས་དུས་ 
ན་འབྱུང་འགྱུར་དེ་དག་འདི་ལས་བྱུང་། །འཇིག་རྟེན་སྟོན་པ་ 
རྒྱལ་བ་རྣམས་ཀྱི་སྐྱེད་བྱེད་ཡུམ། །སེམས་ཅན་གཞན་གྱི་ 
སེམས་ཀྱི་སྤྱོད་པ་སྟོན་པར་བྱེད། །འཇིག་རྟེན་དེ་བཞིན་ཉིད་ 
དང་དྲག་བཅོམ་དེ་བཞིན་ཉིད། །རང་རྒྱལ་དེ་བཞིན་ཉིད་དང་ 
རྒྱལ་སྲས་དེ་བཞིན་ཉིད། །གཅིག་པ་ཉིད་དེ་དངོས་བྲལ་ 
གཞན་མིན་དེ་བཞིན་ཉིད། །ཤེས་རབ་པ་རོལ་ཕྱིན་པ་དེ་བཞིན་ 
གཤེགས་པས་མཆྱེན། །ཞེས་དང་། ནམ་མཁའི་ཁམས་ནི་ 
ཤར་གྱི་ཕྱོགས་དང་ལྡོ་ཕྱོགས་དང་། །དེ་བཞིན་ནུབ་ཀྱི་ཕྱོགས་ 
དང་བྱང་ཕྱོགས་པ་མཐའ་ཡས། །སྟེང་དང་འོག་དང་ཕྱོགས་ 
བཅུ་ཇི་སྙེད་རྣམས་ནའང་ཡོད། །ཐ་དད་གྱུར་པ་མེད་ཅིང་བྱེ་ 


བྲག་གྱུར་པ་མེད། །འདས་པའི་དེ་བཞིན་ཉིད་གང་མ་བྱོན་དེ་ 


40 


བཞིན་ཉིད། །དྭ་ལྟར་དེ་བཞིན་ཉིད་གང་དྲག་བཅོམ་དེ་བཞིན་ 
ཉིད། །ཆོས་ཀུན་དེ་བཞིན་ཉིད་གང་རྒྱལ་བའི་དེ་བཞིན་ཉིད། ། 
ཆོས་ཀྱི་དེ་བཞིན་ཉིད་འདི་ཐམས་ཅད་བྱེ་བྲག་མེད། །ཅེས་ 
དང་། དཔེར་ན་འཛམ་བུའུ་གླིང་ན་ཤིང་རྣམས་བྱུཾབ་སྟོང་། ། 
རྣམ་པ་སྣ་ཚོགས་རྣམ་པ་དུ་མ་གཟུགས་མང་བ། །གྲིབ་མར་ 
གྱུར་པའི་གྲངས་སུ་བརྗོད་པ་མ་གཏོགས་པའི། །གྲིབ་མ་སྣ་ 
ཚོགས་མེད་ཅིང་བྱེ་བྲག་ཡོད་མ་ཡིན། །དེ་བཞིན་རྒྱལ་བའི་ཕ་ 
རོལ་ཕྱིན་ལྔ་འདི་དག་ཀྱང། །ཞེས་རབ་ཕ་རོལ་ཕྱིན་པ་མིང་ 
ཉིད་ཐོབ་པར་འགྱུར། །ཐམས་ཅད་མགྱེན་པ་ཉིད་ཕྱིར་ཡོངས་ 
སུ་བསྔོ་ བྱས་ན། །བྱང་ཆུབ་ཅེས་བྱར་དྲུག་པོ་འདི་ཀུན་རོ་ 
གཅིག་འགྱུར། །ཞེས་གསུངས་སོ། །ཚུལ་འདི་ལྟ་བུའི་ 
འཆད་ཚུལ་ནི། དིང་སང་གི་མདོ་དོན་སྨྲ་བ་དག་གི་བློ་ཡུལ་དུ་ 
ཤོང་བ་དཀའ་མོད། དེ་ལྟ་ན་ཡང་ཤེར་ཕྱིན་ཟབ་མོའི་བརྗོད་ 


4] 


དོན་ཉམས་སྲུ་ལེན་པ་ལ་མེད་དུ་མི་རུང་བའི་ཆོས་ཞིག་ཡིན་ 
པས་བློ་གྲོས་དང་ལྡན་པ་དག་གིས་གཅེས་སྨྲས་སུ་བྱོས་ 
ཤིག བཞི་པ་ཡུམ་ཤེར་ཕྱིན་སྔགས་དང་གཉིས་སུ་མེད་པར་ 
བསྟན་པ་ལ། ཤེར་ཕྱིན་གྱི་ཆེ་བ། དེའི་སྔགས་དངོས། དེ་ལ་ 
སློབས་ཤིག་པར་གདམས་པ་དང་གསུམ། དང་པོནི། དེ་ལྟ་ 
བས་ན་ཤེས་རབ་ཀྱི་ཕ་རོལ་ཏུ་ཕྱིན་པའི་སྔགས། རིག་པ་ཆེན་ 
པོའི་སྔགས། བླ་ན་མེད་པའི་སྔགས། མི་མཉམ་པ་དང་ 
མཉམ་པ་བྱེད་པའི་སྔགས། སྡུག་བསྔལ་ཐམས་ཅད་རབ་ཏུ 
ཞི་བར་བྱེད་པའི་སྔགས། མི་རྫུན་པས་ན་བདེན་པར་ཤེས་པར་ 
བྱ་སྟེ་ཞེས་པས་བསྟན། དེའི་དོན་དུས་གསུམ་གྱི་སངས་རྒྱས་ 
ཐམས་ཅད་ཤེར་ཕྱིན་ལ་བརྟེན་ནས་སངས་རྒྱས་དགོས་ 
ན། སངས་རྒྱ་བ་ལ་གསང་སྔགས་ཟབ་མོའི་ལམ་མི་དགོས་ 


སམ་ཞེ་ན། དགོས་མོད། ཡུམ་དོན་རྟོགས་ན་གྲོལ་བར་ 

བཤད་པ་དེ་ལྟ་བས་ན་ཤེར་ཕྱིན་ལ་སྔགས་ཀྱི་དོན་ཚང་ 
སྟེ། སྔགས་ཀྱི་སྐད་དོད་དུ་མན་ཏྲ་ཞེས་འབྱུང་ལ། དེའི་དོན་ 
མཚན་རྟོག་ལས་ཡིད་སྐྱོབ་པ་ལ་འཇུག་ཅིང་། ཤེར་ཕྱིན་ཟབ་ 
མོའི་རྟོགས་པ་སྐྱེས་པའི་ཚེ་མཚན་འཛིན་གྱི་རྣམ་རྟོག་མཐའ་ 
དག་ལས་གྲོལ་བས་ཤེས་རབ་ཀྱི་ཕ་རོལ་ཏུ་ཕྱིན་པའི་ 
རྔགས། གཉིས་ སྣང་གི་ མ་ རིག་ པ་ཡལ་ མེད་ དུ་དག་པས་ 
རིག་པ་ཆེན་པོའི་སྔགས། ཤེར་ཕྱིན་ལས་མཆོག་ཏུ་གྱུར་པའི་ 
ལམ་གཞན་ མད་ པས་བླ་ན་མད་ པའི་སྔགས། ཡུམ་དོན་ 
རྟོགས་ན་སྔར་མ་མཉམ་པ་སྤངས་རྟོགས་མཐར་ཐུག་ གི་ 
སངས་རྒྱས་དང་མཉམ་པར་བྱེད་པས་ན་མི་མཉམ་པ་དང་ 
མཉམ་པར་བྱེད་པའི་སྔགས། རྒྱུ་ལས་དང་འབྲས་བུ་སྡུག 
བསྔལ་ཐམས་ཅད་ཉེ་བར་ཞི་བར་བྱེད་པས་ན་སྡུག་བསྔལ་ 
ཐམས་ཅད་རབ་ཏུ་ཞི་བར་བྱེད་པའི་སྔགས་སོ། །ཡུམ་དོན་ 

རྟོགས་ན་ཡོན་ཏན་དེ་ལྟ་བུ་འབྱུང་བ་མི་བསླུ་བར་ངེས་པས་མི་ 
རྫུན་པས་ན་བདེན་པར་ཤེས་པར་བྱ་སྟེ་ཞེས་སོ། །གཉིས་པ་ 
སྔགས་དངོས་ནི། ཤེས་རབ་ཀྱི་ཕ་རོལ་ཏུ་ཕྱིན་པའི་སྔགས་ 
སྨྲས་པ། ཞེས་སྨྲ་བར་ཞལ་གྱིས་བཞེས་ནས། ཏདྱ་ཐཱ། ཨོཾ 
ག་ཏེ་ག་ཏེ། པཱ་ར་ག་ཏེ། ཕཱར་སཾ་གཏེྷོརྷིཡེ་སཱཧཱ ཞེས་ 
སོ། །དེའི་དོན། ཏདྱ་ཐཱ་ནི་འདི་ལྟ་སྟེ། ཨོཾ་ནི། དོན་བརྒྱད་ལ་ 
འཇུག་ཀྱང་འདིར་བཀྲ་ཤིས་པའི་དོན་ནོ། །ག་ཏེ་ག་ཏེ་ནི་སོང་ 
སོང་སྟེ་ལམ་མ་ཞུགས་ནས་ཚོགས་ལམ་དུ་སོང་། ཚོགས་ 
ལམ་ནས་སྦྱོར་ལམ་དུ་སོང་། པཱ་ར་ག་ཏེ་ནི་མཆོག་ཏུ་སོང་ 
ཞེས་པས་སྦྱོར་ལམ་ནས་མཐོང་ལམ་དུ་སོང་། པཱ་ར་སཾ་ག་ཏེ་ 
ནི་མཆོག་ཏུ་ཡང་དག་པར་སོང་ཞེས་པ་མཐོང་ལམ་ནས་ 
བསྒོམ་ལམ་དུ་སོང་། བྷོ་དྷི་སྭཱཧཱ་ནི། བྱང་ཆུབ་ཀྱི་གཞི་ 
ཚུགས་ཞེས་པ་བསྒོམ་ལམ་ནས་བྱང་ཆུབ་ཆེན་པོའི་གཞི་ 

ཚུགས་པ་མི་སློབ་ལམ་དུ་སོང་བའོ། །གསུམ་པ་དེ་ལ་སློབས་ 
ཤིག་པར་གདམས་པ་ནི། ཤ་རིའི་བུ་བྱང་ཆུབ་སེམས་དཔའ་ 
སེམས་དཔའ་ཆེན་པོས་དེ་ལྟར་ཤེས་རབ་ཀྱི་ཕ་རོལ་ཏུ་ཕྱིན་པ་ 
ཟབ་མོ་ལ་བསླབ་པར་བྱའོ། །ཞེས་པས་བསྟན། དེའི་ 
དོན། ཤཱ་རིའི་བུ་ཞེས་བོས་ནས། བྱང་ཆུབ་སེམས་དཔའ་ 
སེམས་དཔའ་ཆེན་པོས་སྔགས་དང་ཤེར་ཕྱིན་གྱི་དོན་གཉིས་ 
སུ་མེད་པ་དེ་ལྟར་ ཤེས་པར་བྱས་ནས་ཤེས་རབ་ཀྱི་ཕ་རོལ་ཏུ་ 
ཕྱིན་པ་ཟབ་མོའི་དོན་ཉམས་སྲ་ལེན་པ་ལ་བསླབ་པར་བྱ་ 
དགོས་ཏེ། སངས་རྒྱ་བ་ལ་ཐབས་ཤེས་གཉིས་དགོས་ 
ཤིང་། ཤེར་ཕྱིན་ནི་ཤེས་རབ་གཙོ་ཆེ། གསང་སྔགས་ཐབས་ 
གཙོ་ཆེ་བའི་ཕྱིར་རོ།། །།གཉིས་པ་ཞལ་ནས་གསུངས་པའི་ 
བཀའ་ནི། དེ་ནས་བཅོམ་ལྡན་འདས་ཏིང་ངེ་འཛིན་དེ་ལས་ 


= „¬ ¢ „=¬ ¢ ༠༡ ¢ =; = 
བཞེངས་ཏེ། བྱང་ཆུབ་སེམས་དཔའ་སེམས་དཔའ་ཆེན་པེ 

འཕགས་པ་སྤྱན་རས་གཟིགས་དབང་ཕྱུག་ལ་ལེགས་སོ་ཞེས་ 
བྱ་བ་བྱིན་ནས། ལེགས་སོ་ལེགས་སོ། །རིགས་ཀྱི་བེུ་དེ 
བཞིན་ནོ། དདེ་དེ་བཞིན་ཏེ། ཇི་ལྟར་ཁྱོད་ཀྱིས་བསྟན་པ་དེ་ 
བཞིན་དུ་ཤེས་རབ་ཀྱི་ཕ་རོལ་ཕྱིན་པ་ཟབ་མོ་ལ་སྤྱད་པར་བྱ་ 
སྭེ། དེ་བཞིན་གཤེགས་པ་རྣམས་ཀྱང་རྗེས་སུ་ཡི་རང་ངོ་། ། 
ཞེས་པས་བསྟན། དེའི་དོན་ལ། ཏེང་ངེ་འཛིན་ལས་བཞེངས་ 
པ་དང་ལེགས་སོ་བྱིན་པ་གཉིས། དང་པོ་ནེ། ཏྲི་བ་དྲེས་ལན་ 
རྫོགས་པའི་རྗེས་དེ་ནས་བཅོམ་ལྡན་འདས་ཟབ་མོ་སྣང་བའི་ 
ཏིང་ངེ་འཛིན་དེ་ལས་བཞེངས་ཏེ། ཞེས་པའོ། །གཉིས་པ་ 
ནི། བྱང་ཆུབ་སེམས་དཔའ་སེམས་དཔའ་ཆེན་པོ་འཕགས་པ་ 
སྤྱན་རས་གཟིགས་དབང་ཕྱུག་ལ་སྟོན་པས་ལེགས་སོ་ཞེས་བྱ 
བ་བྱིན་ཏ། རྗོད་བྱད་ཀྱི་ཚིག་ཀྱང་ཁྱོད་ཀྱིས་བསྟན་པ་དེ་བཞིན་ 


༨་ ༦༽ ༢༤༧༧ 


དུ་ལེགས་སོ། །བརྗོད་བྱའི་དོན་ཡང་ཁྱོད་ཀྱིས་བསྟན་པ་དེ་དེ་ 

བཞན་དུ་ལགས་སོ། །ཞེས་དང་། རིགས་ཀྱི་བུཞེས་འཁོར 
རྣམ་བཞི་བོས་ནས། སྤྱན་རས་གཟིགས་ཀྱིས་བསྟན་པ་དེ་ཇི་ 
ལྟ་ཐ་བཞིན་དུ་ཡུམ་གྱི་དོན་ཡིན་ནོ། །དེ་དེ་བཞིན་ཏེ། ཞེས་པ 
ནེ། ཡིན་པ་ཙམ་གྱིས་མི་ཆོག་དེ་ལ་སློབ་དགོས་ཞེས་པའོ། ད 

དེས་ན་ཇི་ལྟར་སྤྱན་རས་གཟིགས་ཁྱོད་ཀྱི་བསྟན་པ་དེ་བཞིན་དུ་ 
ཤེས་རབ་ཀྱི་ཕ་རོལ་ཏུ་ཕྱིན་པ་ཟབ་མོ་ལ་སྤྱད་པར་བྱ་སྟེ། སྤྱན་ 
རས་གཟིགས་ཁྱོད་ཀྱིས་ཐུབ་པའི་དགོངས་པ་ཕྱིན་ཅི་མ་ལོག་ 
པར་ལོན་པའི་ཕྱིར་རོ། །དེ་ལྟར་འཁོར་རྣམ་བཞིས་ཡུམ་དོན་ 
ཉམས་སུ་བླངས་ན་དུས་གསུམ་གྱི་དེ་བཞིན་གཤེགས་པ་ 
རྣམས་ཀྱང་རྗེས་སུ་ཡི་རང་ངོ་ཞེས་ཡི་རང་བར་བྱེད་དེ། ཡུམ་ 
དེ་དུས་གསུམ་གྱི་སངས་རྒྱས་ཐམས་ཅད་ཀྱི་བགྲོད་པ་གཅིག་ 
པའི་ལམ་ཡིན་པའི་ཕྱིར། གསུམ་པ་རྗེས་སྲུ་གནང་བའི་ 


བཀའ་ནི། བཅོམ་ལྔན་འདས་ཀྱིས་དེ་སྐད་ཅེས་བཀའ་བསྩལ་ 

ནས། ཚེ་དང་ལྡན་པ་ཤ་ར་དཱ་ཏིའི་བུ་དང་། བྱང་ཆུབ་སེམས་ 
དཔའ་འཕགས་པ་སྤྱན་རས་གཟིགས་དབང་ཕྱུག་ 
དང། ཐམས་ཅད་དང་ལྡན་པའི་འཁོར་དེ་དག་དང་། ཌྷ 
དང་། མི་དང་། ལྷ་མ་ཡིན་དང་། ཏྲི་ཟར་བཅས་པའི་འཇིག་ 
རྟེན་ཡི་རང་སྟེ། བཅོམ་ལྡན་འདས་ཀྱིས་གསུངས་པ་ལ་ 
མངོན་པར་བསྟོད་དོ། །ཞེས་པས་བསྟན། དེའི་དོན། བཅོམ་ 
ལྡན་འདས་ཀྱི་གོང་དུ་བཤད་པ་དེ་སྐད་ཅེས་ལེགས་སོ་བྱིན་པ་ 
བཀའ་བསྩལ་ནས། དེའི་རྗེས་སུ་འཁོར་རྣམས་ཀྱིས་བཅོམ་ 
དང་ལྡན་པ་ ཤྭ་ར་དཱ་ཏིའི་བུ་དང་། བྱང་ཆུབ་སེམས་དཔའ་ 
སེམས་དཔའ་ཆེན་པོ་འཕགས་པ་སྤྱན་རས་གཟིགས་དབང་ 
ཕྱུག་དང་། འཁོར་རྣམ་བཞི་ཐམས་ཅད་དང་ལྡན་པའི་འཁོར་ 
དེ་དག་དང་། ལྷ་དང་། མི་དང་། ལྷ་མ་ཡིན་དང་། དྲི་ཟར་ 

བཅས་པའི་འཇིག་རྟེན་རྣམས་བཅོམ་ལྡན་འདས་ལ་རྗེས་སུ་ཡི་ 
རང་སྟེ་སྤྲོ་ཞིང་དད་ནས་བཅོམ་ལྡན་འདས་ཀྱིས་གསུངས་པ་ 
ལ་མངོན་པར་བསྟོད་དོ།། །།གསུམ་པ་ཟབ་མོའི་ཉམས་ 
ལེན་གནད་ཀྱི་བསྡུས་དོན་བསྟན་པ་ལ། མཉམ་བཞག་ཏིང་ངེ་ 
འཛིན་གསུམ་ལྡན་དུ་བསྒོམ་པ་དང་། རྗེས་ཐོབ་བགྲོད་པ་ 
གཅིག་པའི་འཁྱེར་སོ་གཉིས། དང་པོ་ལ་སྟོང་པ་ཉིད་ཀྱི་ཏིང་ 
ངེ་འཛིན། མཚན་མ་མེད་པའི་ཏིང་ངེ་འཛིན། སྨོན་པ་མེད་ 
པའི་ཏིང་ངེ་འཛིན་དང་གསུམ། དང་པོ་ནི། སེམས་ཀྱིས་ 
སེམས་ལ་བལྟས་པས་སེམས་དེ་ཅིར་ཡང་མ་གྲུབ་པ་ནམ་ 
མཁའ་ལྟ་བུ་ཡིན་ཏེ། དེ་ལྟར་ཡང་ནམ་མཁའ་ལྟ་བུ་ཡིན་ 
ཏེ། ཉེ་བར་ཞི་སྤྱོད་པ་ཞེས་སོ། །ཇི་ལྟར་ནམ་མཁའ་དང་འདྲ་ 
ཞེ་ན། དང་པོར་སྐྱེ་བས་སྟོང་སྟེ་བྱུང་ས་མེད། ཐ་མ་འགག་ 


པས་སྟོང་སྟེ་འགྲོ་ས་མེད། བར་དུ་གནས་པས་སྟོང་སྟེ་ངོས་ 

གཟུང་མེད་པ་ནམ་མཁའ་ལྟ་བུའོ། །དེ་ལྟར་ཡང་། སྐྱེ་བ་ 
རོལ་ཕྱིན་མཆོག་སྤྱོད་པ་ཡིན། །ཞེས་སོ། །མཚན་མ་མེད་ 
པའི་ཏིང་ངེ་འཛིན་ནི། དེ་ལྟར་སེམས་ཀྱི་རང་བཞིན་སྟོང་པ་ 
ཉིད་དུ་འདུག་པས་བསྒོམ་པའི་ཚེ་ན་དམིགས་པ་ཅན་ནམ་ 
མཚན་མ་ཅན་དུ་སྒོམ་དུ་མེད་དེ། གཤེས་སྤྲོས་བྲལ་གྱི་སྟེང་ 
དྲུ་བློ་བྲ་བྲལ་དུ་འཇོག་པ་ཡིན་ནོ། །དེ་ལྟར་ཡང་། མཚན་མ་ 
མེད་པར་གནས་ཞིང་ཞི་ལ་རབ་ཞིར་སྤྱོད། ཅེས་སོ། །མཚན་ 
མ་མེད་པར་ཇི་ལྟར་བསྒོམ་སྙམ་ན། བསྒོམ་བྱའི་བློ་དང་ 
བྲལ། བསྒོམ་བྱེད་ཀྱི་མཁན་པོ་མེད། བསྒོམ་པ་དང་མི་ 
བསྒོམ་པའི་རྩིས་བཏབ་དང་བྲལ་ནས་སེམས་མ་བཅོས་པར་ 
རྗེན་ནེ་གཞག་པར་བྱའོ། །དེ་ལྟར་ཡང་། དེ་ཆོས་ཀུན་ལ་མི་ 
གནས་གནས་པ་མེད་པར་སྤྱོད། ཅེས་སོ། །སྨོན་པ་མེད་པའི་ 

ཏིང་ངེ་འཛིན་ནི། དེ་ ལྟར་སེམས ཀྱི་ངོ་བོ་སྐྱེ་ འགག་གནས་ 
གསུམ་དང་བྲལ་བ། སྨྲ་བསམ་ བརྗོད་མེད་ཀྱི་དོན་དེ་ཁོ་ན་ 
ལ། ཤེས་རབ་ཀྱི་ཕ་རོལ་ཏུ་ཕྱིན་པ་ཞེས་བྱ། རྫོགས་པའི་བྱང་ 
ཆུབ་བྱ་བ་ཡང་དེ་ལ་ཟེར་བ་ཡིན་གྱི། དེ་བས་གཞན་པའི་ཡར་ 
ལ་འབྲས་བུ་ཐོབ་བྱ་སྨོན་པ་གཞན་མེད། ཅེས་སོ། །དོན་དེ་ 
རྟོགས་ན་འཁོར་བར་ལྟུང་མཁན་མེད་དེ། ཀུན་འབྱུང་བ་ 
མེད། སྡུག་བསྔལ་མེད་ཅེས་སོ། །དོན་དེ་ལྟ་བུ་རྟོགས་ 
ན། ས་ལམ་ཅིག་ཅར་དུ་ཆོད་ཅིང་རིམ་པར་བགྲོད་མི་དགོས་ 
ཏེ། ལམ་མེད་ཅེས་སོ། །མདོར་ན་ཆོས་ཐམས་ཅད་སེམས་ 
ཀྱི་རང་སྣང་དུ་རྟོགས་པས ཕྱིའི་ སྒོ་འདོགས་ཆོད། སེམས ཀྱི་ 
རང་བཞིན་ཅིར་ཡང་མ་གབ་པ་སྟོང་པ ཉིད་དུ་རྟོགས་པས་ནང་ 
གི་སྒྲོ་འདོགས་ཆོད། སྟོང་པ་ཉིད་ལ་ལྟ་རྒྱུ་དང་ཉམས་སྲུ་ལེན་ 


,༨༽. ° „༨ ° ,རེ - ° ° གེ „ ༨ ༠༧༨. ག 
རྒྱུ་ ཡང་མ་རྙེད་པས་རཾག་པ་རང་བབས་སྲ་ཁྲིལ་ལེ་བཞག 

༤༥༨ ༤༤ 


པས་གསང་བའི་སྒྲོ་འདོགས་ཆོད། དོན་དེ་ཉིད་ལས་མ་ 
རྟོགས་པའི་བསྒྲབ་བྱ་གཞན་ན་མེད་པས་མཐར་ཐུག་གི་སྒྲོ 
འདོགས་ཆོད། སྒོ་འདོགས་ཐམས་ཅད་དང་བྲལ་བའི་སེམས་ 
དེ་མཐའ་བྲལ་དུ་གནས་པ་ཉམས་ལེན་གྱི་མཆོག་ཡིན་ནོ། །དེ་ 
ལྟར་ཡང། གནས་མེད་གནས་ཡིན་འདི་ནི་རྒྱལ་བས་གནས་ 
པར་གསུངས། །དཔེར་ན་བར་སྣང་སྤྲིན་བཞིན་གནས་པ་མེད་ 
པར་གནས། །ཞེས་སོ། །དེ་ལྟ་བུའི་ངང་ལ་མ་ཡེངས་པར་ 
གནས་པ་ནི། མཉམ་བཞག་ཞེས་བྱ་ཞིང་། མཉམ་པར་ 
གཞག་རྒྱུ་མེད་པའི་ངང་ལ་མཉམ་པར་བཞག་སྟེ། དེ་ལྟར་ 
ཡང་བདག་ནི་མཉམ་པར་བཞག་ཅེའམ་ལངས་ཞེས་རློམས་ 
སེམས་མེད། ཅིའི་ཕྱི 
ཤེསཕྱར། །ཞེས་སོ། །གཉིས་པ་རྗས་ཐོབ་བགྲོད་པ་གཅིག 
པའི་འཁྱེར་སོ་ལ། མདོ་རང་རྐང་གི་ཉམས་ལེན་དཀྱུས་སྲ་ 


„, ༨, ༨ ,<༤༽. ཿ ༤ „¿༨ ེ 
ར་ཞེ་ན། ཆོས་ཀྱི་རང་བཞེན་ཡེངས 

བཤད། ཐབས་ལྡན་མཆོག་གི་ཉམས་ལེན་ཟུར་ནས་ 
བཀང་། སྤྲོས་བྱས་དམིགས་པའི་ལྡོག་པ་སྤྲོས་མེད་དུ་ཤར་ 
ཚུལ་ལོ། །དང་པོ་ནི། དེ་ལྟར་མཉམ་བཞག་ལས་རྗེས་ཐོབ་ཏུ་ 
ལངས་པ་དེའི་ཚེ་གཟུགས་སོགས་སྣང་བ་ཐམས་ཅད་སྣང་ 
སྟོང་ཞེན་པ་དང་བྲལ་བ་སྒྱུ་མ་ལྟ་བུར་ལམ་དུ་འཁྱེར། སྒ 
_བྲག་ཆ་ཐམས་ཅད་གྲག་སྟོང་ཞེན་པ་དང་བྲལ་བ་བྲག་ཆ་ལྟ་ 
བུར་ལམ་དུ་འཁྱེར། དྲན་སྣང་རྟོག་པའི་རི་མོ་ཐམས་ཅད་ 
རིག་སྟོང་དབྱེར་མེད་རྨི་ལམ་ལྟ་བུར་ལམ་དུ་འཁྱེར་རོ། །དེ་ 
ལྟར་ཡང་། གང་ཞིག་ཆོས་འདི་སྤྲལ་དང་སྒྱུ་མ་འདྲར་ཤེས་ 
ཤིང་། །སོམ་ཉི་མེད་ཅིང་སློབ་ལ་ཕྱིར་ཞིང་སྦྱོར་བྱེད་པ། ེ 
ཞེས་སོ། །གཉིས་པ་ཐབས་ལྡན་མཆོག་གི་ཉམས་ལེན་ཟུར་ 
ནས་བཀང་བ་ནི། རང་ཉིད་གསང་སྔགས་ཟབ་མོའི་ཉམས་ 
ལེན་གཙོ་བོར་བྱེད་པ་ཞིག་ཡིན་ན། རང་གསལ་སྟོང་དབྱེར 

མེད་ཀྱི་བསྐྱེད་རིམ་ལ་གནས་ཿ ནས་སྣང་བ་ཐམས་ ཅད་དེ་ལྟར་ 
དུ་ལམ་ དུ་འྱབྱེར་བར་ བྱེད་དགོས་ལ། འདི་ལ་ཡང་ཡི་དམ་ གྱི་ 
ལྷ་གཅིག ཉིད་ཀྱི་བསྐྱེད་རིམ ་ལ་ཆིག་སྒྲིལ་བྱས། ལྟ་བ་ཟབ་ 

མོའི་རྩིས་ཟིན་ན་ལམ་ཆོ' ཆོད་ཆེ་ ཞིང་། མང་པོའི་ཉམས་ལེན་ 
གྱེས་དགོས་ཁར་ཕན་ཆུང་ བའི་དཔེ་ནི། རྨི་ལམ་དང་བར་ 
དོའི་སྣང་བ་འཚུབ་བོ བོ་ཞིག་ཤར་ བའི་ཚེ་ཆིག་སྒི སྒྲིལ་བྱས་ པའི་ 
སྐྱེས་ བུ་དེ། བསྐྱེད་ རྫོགས་ གཅིག་ པུ་དེ་ཉམས་སྲ ས་ལེན་པ་ལ་ 
བརྩོན་ཞིང་ དེས་ཕན་ ཐོགས་ལ། མང་པོའི་ཉམས་ལེན་ བྱེད་ 
པའི་ འི་གང་ཟག་དེ་ལ་སྔར་གྱི་སྣང་བ་དེ་ལྟ་བུ་ཤར་བའི 
ཚེ། བསྐྱེད་ རྫོགས་གཅིག་ལ་རྣམ་ རྟོག་གཏིང་ཚུགས་ པའི་ 
ཡིད་བརྟན་ཐུབ་པ་མེད་པས་བླང་ བྱའེ་ཉམས་ལེན་རྩབ རྩོབ་ཏུ་ 
འགྱུར་རོ། །གསུམ་པ་ སྤྲོས་བཅས་ དམིགས་པའི་ལྡོག་པ་ 


མང་དུ་ཤར་ ཚུལ་ ནི། མདོ་ རང་རྐང་ གི ཅཉམས་ ལེན་ ལྟར་ 

ན། སྣང་སྟོང་དབྱེར་མེད་ཀྱི་ངང་ངམ། སྔགས་ཀྱི་ཉམས་ 
ལེན་ལྟར་ན་བསྐྱེད་རིམ་ཟབ་མོའི་ངང་ནས། མདོ་དག་པར་ 
སྟོན་པའི་རྗེས་སུ་བཟློག་པ་བྱེད་པའི་ཚེ། ལག་པ་གཡས་པ་ཏེ་ 
མ། གཡོན་པ་ཟླ་བར་བསམས་ཏེ། བསྟན་པ་སྤྱི་དང་སེམས་ 
ཅན་ཡོངས་ལ་འཚེ་བ་དང་། བླ་མ་དང་རྣལ་འབྱོར་པ་རང་གི་ 
ཕྲིན་ལས་དང་། ས་ལམ་བསྒྲབ་པའི་བར་དུ་གཅོད་པའི་གནོད་ 
བྱེད་རྣམས་ལ་ཚད་མེད་པའི་སྙིང་རྗེ་དྲག་པོས་ཀུན་ནས་ 
བསླངས་ཏེ། ཐལ་མོ་བརྡབ་པའི་ཚེ་ཉི་ཟླའི་བར་དུ་ལུས་ངག་ 
ཐལ་བ་རྡུལ་དུ་བརླག་ཅིང་རྣམ་ཤེས་ཆོས་ཀྱི་དབྱིངས་སུ་ 
བསྒྲལ་བར་བསམ། རྗེས་གོང་དུ་བཤད་པའི་ལྟ་བ་ཟབ་མོ་ལ་ 
མཉམ་པར་བཞག་གོ །འདིར་སྨྲས་པ། མཉམ་བཞག་སྲིད་ 
ཞི་གཉིས་ཀྱི་རྟོག་དཔྱོད་བྲལ། རྗེས་ཐོབ་ཡུལ་སྣང་སྒྱུ་མར་ 
ཉམས་སུ་མྱོང་། །མཉམ་རྗེས་བགྲོད་པ་གཅིག་པའི་ཉམས་ 

ལེན་ལ། །ངེས་པ་གཏིང་ནས་ཆྙེད་པ་བླ་མའི་དྲིན། །གདོན་ 
འདྲེར་འཛིན་པའི་རྣམ་རྟོག་དབྱིངས་སུ་ཡལ། །བགེགས་བར་ 
ཆད་ཀྱི་འཚུམ་མ་རང་སར་ཞི། །སེམས་མ་བཅོས་སྟོང་པའི་ 
ངང་དུ་གྲོལ། །གདོན་རིགས་ཆོས་སྐྱོང་དུ་འགྱུར་བ་བླ་མའི 
དྲིན། །བར་ཆད་དངོས་གྲུབ་དུ་ལོངས་པ་བླ་མའི་དྲིན །རང་ 
སེམས་སངས་རྒྱས་སྲ སྭ་ཤེས་པ་བླ་ མའི་དྲིན། །ཞེས་ སོ། ། 
ཟབ་མོའི་ཉམས་ལེན་མཐའ་དག་ གི་དོན་ཉུང་ ངུའི་ཚིག་གི་སྒོ་ 
ནས་བསྡུ་ན། འདི་ལྟར་དུ་ཉམས་སུ་བླང་སྟེ། ཕྱི ཕྱི་ཚོགས་དྲུག་ 
ཡུལ་སྣང་སྣ་ ཚོགས་ལ། །ནང་འགྱུ་བ་ སེམས་ཀྱི་འཛིན་པ་ 
བྲལ། །བར་སྣང་ སྟོང་སྒྱ་མའི་ རོལ་རྩེད་ཀྱིས། །ཉམས་གང་ 
སྐྱེས་ བདེ་བའི་རོལ་པར་ཤར། །བླ བློ་ཅིག་སྒྲིལ་ཐུབ་པ་བླ་ མའི་ 
དྲིན། །དེ་ལྟར་དུ་ཉམས་སྲུ་བླང་བར་ བྱའོ། །དེ་ལྟར་དངོས་ 
བསྟན་སྦས་སྟོན་གྱི། །འཆད་ ཚུལ་ཉིན་བྱེད་དབང་པོ་ལས། ། 

ལེགས་བཤད་ཚ་ཟེར་འཕྲོས་པ་ཡིས། །ཤེར་ཕྱིན་བརྗོད་དོན་ 
པདྨོའི་ཚལ། །ལེགས་བཤད་གེ་སར་ཕྱེ་བ་ལས། །བྱུང་བའི་ 
ཟབ་དོན་སྦྲང་རྩིའི་བཅུད། །དོན་གཉེར་རྐང་དྲུག་ལྡན་རྣམས་ 
ཀྱི། །བློ་གྲོས་ལུས་སྟོབས་རྒྱས་ཕྱིར་སྦྱིན། །དགེ་བས་མཁའ་ 
མཉམ་འགྲོ་བ་ཀུན། །ཟབ་མོའི་གནས་ལ་གཞོལ་བྱས་ཏེ། ། 
རྣམ་གྲོལ་བྱང་ཆུབ་མུར་ཐོབ་ཤོག །ཅེས་པ་འདི་ཉིད་ཆུ་ཕོ་ 
སྤེའའིལོ། ཉིནམོའི་དབང་ཕྱག་བུ་མའི་ཁྱིམདུ་རྩེད་དགས 
རོལ་པའི་དཀར་པོའི་ཕྱོགས་བཟང་པོ་གསུམ་པའི་ཚེས་ཟླ་ 
བས་གྲོ་ཞུན་ཁྱིམ་དུ་བསྲ་བའི་འགྲུབ་སྦྱོར་ལ། འཁོར་ལོ་ 
སྔོམ་པའི་ཕོ་བྲང་བྱང་ཕྱོགས་དཔལ་གྱི་རི་ལས་སྟོང་རྒྱལ་གྱི་ 
ྲཱིརིའི་བསམ་གཏན་གླིང་གི་གནས་ཆེན་དུཤེར་ཕྱིན་ཐེག་པ 
མཆོག་གི་རྣལ་འབྱོར་པ་དངོས་གྲུབ་དཔལ་འབར་གྱིས་སྡེ་ 
སྣོད་འཛིན་པ་འགའ་དང་འགའ་ཡིས་བསྐུལ་བའི་ངོར་གཞན་ 

༤༥ ༨༢༨ 


ཕན་གྱི་བློ་ཁོ་ནས་ བཀོད་པ་ འདེས། སྙ སྲིང་པོ་ པོ་དོན་གྱི་བསྟན་པ་ 
ཕྱོགས་བཅུར་རྒྱས་པར་གྱུར་ ཅིག། །།འཕྲལ་ ཡིག་མཁན་ པོ་ 
བཀྲ་ཤིས་དཔལ་བཟང་ གིས། །བརྡ་དག་དང་བཅས་ གུས་ 
པས་ལེགས་པར་ བྲིས། །རྐས་ལ་མཁས་པ་བསྐལ་བཟང་ རྡོ 
རྗེ་དང་། །མཁའ་སྤྱད་རྡ་རྗེ་སྐུ་མཆེད་གཉིས་ཀྱིས་བརྐོས། ། 
སྨར འདིའི་མཐུན་ རྐྱེན་མཐའ་དག་ བྲི ་བྱེད་ནི། །གཞན་ སྡེ 
དཔུང་ ཚོགས་ བཞི་ ཡིས་ཟིལ་གྱིས་གནོན། །རང་ བདེེ་བྱམས་ 
པའི་རྭ་བར་ སྐྱོང་ མཁས་ཤིང་། །བསྟན་པ་ སྟོབས ཀྱིས་འཛིན་ 
པའི་ བརྒྱ་བྱིན་ ཆེ། །སྨན་ཁབ་ སྟོད་ཀྱི་ས་ སྐྱོང་ སྐུ་མཆེད་ 
ཡིན། །དེ་ལྟར་བསྐྲུན་པའི་རབ་དཀར་དགེ་ཚོགས་ཀྱིས། །མི་ 
དབང་སྐུ་ཚེ་ བསྐལ་འབངས་དཔལ་ འབྱོར་སོགས། །ཕུན་ 
ཚོགས་ དབྱར་ མཚོའི་ཆུ་ལྟར་རྒྱས་པ་དང་། །གནས་ སྐབས་ 
འགལ་རྐྱེན་ ཉེར་འཚེ་ཀུན་ ཞི་ནས། །མཐར་ཐུག་ རྫོགས་ པའི་ 

བྱང་ཆུབ་མྱུར་ཐོབ་ཤོག། །།མངྒ་ལཾ་བྷ་ཝནྙུ། ཤུ་ 
བྷཾ།། ད། ལྟ །བདག་ཅག་རྣམས་ཀྱི་སྟོན་པའི་བཀའ་འཁོར་ལོ་བར་ 
མ། ཡུམ་རྒྱས་འབྲིང་བསྔས་པ་གསུམ་གྱི་དོན་ཟབ་མོ་ཚིག་ཉུང་ངུས་སྟོན་པའི་ཟབ་ 
མདོའི་ཚིག་དོན་གྱི་འགྲེལ་པ་ཁུངས་ལྡན་ཡིད་ཆེས་པའི་གནས་སུ་གྱུར་པ་འདི་ 
ནི། རང་ཅག་རྣམས་ཀྱི་འདྲེན་པ་དམ་པ་མཚུངས་མེད་ཁྱབ་བདག་འཁོར་ལོའི་ 
མགོན་པོ་ ལྕེ་བཙུན་༧བཅོ་བརྒྱད་ཁྲི་ཆེན་རྡོ་རྗེ་འཆང་མཆོག་རེ་ཞིག་གཟུགས་སྐུའི་ 
རྣམ་རོལ་ངོ་བོ་ཉིད་སྐུར་བསྡུས་ཏེ། ཞག་བཅོ་ལྔའི་རིང་ཐུགས་ཀྱི་དམ་ཚིག་གསང་ 
བ་བསམ་གྱིས་མི་ཁྱབ་པའམ་བདེ་སྟོང་གི་ཡེ་ཤེས་ཆེན་པོར་བཞུགས་པའི་བྱིན་ 
མཐུས། འཁོར་སློབ་འབྲེལ་ཡོད་རྣམས་ཀྱིས་ཀྱང་རིང་པོར་མི་ཐོགས་པར་ཟབ་ 
གསལ་གཉིས་མེད་དམ་འཁོར་འདས་ཟུང་འཇུག་གི་དོན་རྟོགས་པའི་སླད། བླ་མ་རྡོ་ 
རྗེ་འཛིན་པ་གང་གི་སློབ་མའི་སྐལ་བཟང་དུ་གྱུར་པ་རྒྱལ་ཡོངས་ས་ཆེན་གློག་ཀླད་པ་ 
གྲྭ་གུ་རུས་ཆོས་སྦྱིན་དུ། སྤྱི་ལོ་༢༠༠༧ ཟླ་བ་༢ ཚེས་༦ ལ་པར་བསྐྲན་དང་འགྲེམ་ 
སྤེལ་ཞུས་པ་དགེ་བར་གྱུར་ཅིག། །། 

